

---

rAmakarNarasAyanam

——  
रामकण्ठरसायनम्

——  
Document Information



---

Text title : rAmakarNarasAyanam

File name : rAmakarNarasAyanam.itx

Category : raama

Location : doc\_raama

Author : rAmabhadradIkShita

Proofread by : PSA Easwaran

Description-comments : Vishnustutimanjari volume 2 print pages 311-399 niShyandaH 1-2

Latest update : May 28, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 17, 2022

*sanskritdocuments.org*

---



ರಾಮಕರ್ಣರಸಾಯನಂ



ಶ್ರೀರಾಮಭದ್ರದೀಕ್ಷಿತಕೃತಂ .  
ಪ್ರಥಮೋ ನಿಷ್ಯಂದಃ .  
ದಿಶತು ಸ ಕುಶಲಂ ಜಿತೇ ದಶಾಸ್ಯೇ  
ವಿಧಿವಿಹಿತಸ್ತುತಿವೇದಿತಸ್ವರೂಪಃ .  
ಉಪದಿಶತಿ ಶಿವೋ ನೃಣಾಂ ಯದೀಯಂ  
ಮನುಮವಿಮುಕ್ತಪುರೇ ವಿಭುಕ್ತಿಹೇತೋಃ .. 1..  
ವಿಹಿತವಿಧಿಮಪಾಸ್ಯತಾ ನಿಷಿದ್ಧಾ-  
ನ್ಯಪಿ ಚರತಾಪ್ಯಕೃತಾಕ್ಷನಿಗ್ರಹೇಣ .  
ಯದಘಮುಪಚಿತಂ ಮಯಾ ಯತಿಷ್ಯೇ  
ರಘುವರಸಂಸ್ಕರಣೇನ ತನ್ನಿಮಾಷ್ಟುಂ .. 2..  
ಚಿರಪರಿಚಿತಯಾ ಮನೋ ವಿಕೃಷ್ಟಂ  
ದಿಶಿ ದಿಶಿ ವಾಸನಯಾ ಚ ಮೇ ನಿಯಾಮ್ಯಂ .  
ಇತಿ ಕವನಪಥೇಽವತಾರ್ಯ ರಾಮ -  
ಸ್ಮರಣವಿಧಾವನಘೇ ಕರೋಮ್ಯುಪಾಯಂ .. 3..  
ಪ್ರಕೃತಿರಿತಿ ಸರಸ್ವತೀತಿ ಲಕ್ಷ್ಮೀ-  
ರಿತಿ ಗಿರಿಜೇತಿ ಜಗನ್ಮಯೀತಿ ವಾ ಯಾಂ .  
ಗದತಿ ಮುನಿಗಣಃ ಕವಿತ್ವಸಿದ್ಧಿಃ  
ಕಥಮಪಿ ತಾಂ ಕಲಯೇ ವಿದೇಹಕನ್ಯಾಂ .. 4..  
ಮಧುರಭಣಿತಯೇ ಪತಿವ್ರತಾನಾಂ  
ಮಕುಟಮಣಿಂ ಕಲಯೇ ಮಹೀಕುಮಾರೀಂ .  
ಪತಿಕೃತರಿಪುಪಾತನಪ್ರತಿಜ್ಞಾ-  
ದಲನಭಯಾದಹಿತೇಽಪ್ಯದತ್ತಶಾಪಾಂ .. 5..  
ಹೃದಯ ವಿಷಯಮೇವ ಸೇವಸೇ ಕಿಂ  
ಯದಯಮುದಗ್ರವಿಷೋಪಮಃ ಕ್ರಮೇಣ .  
ಮದಯತಿ ಚ ನಿಹಂತಿ ಚ ಪ್ರಕಾಮಂ  
ತದಯನಮೇತ್ಯ ಗಿರಾಂ ಭಜಸ್ವ ರಾಮಂ .. 6..

ರಘುವರಚರಣಾರವಿಂದಭಕ್ತಿ-  
 ಚ್ಚಲಮಕರಂದನಿರಂತರಾಭಿಷಿಕ್ತಾಃ .  
 ವಕುಲಪರಿಮಲಾ ಗಿರೋ ಮದೀಯಾಃ  
 ಕವಿಕುಲಕರ್ಪರಸಾಯನಾನಿ ಸಂತು .. 7..  
 ಭರತವಿದಿತಪಾದುಕಾಪ್ರಭಾವಂ  
 ಧರಣಿಸುತಾದರಣೀಯನಾಮಧೇಯಂ .  
 ಕರತಲಧೃತಕಾರ್ಮುಕಂ ಪುಮಾಂಸಂ  
 ಮರಕತನೀಲಶರೀರಮಾಶ್ರಯಾಮಃ .. 8..  
 ನಿಟಿಲನಯನನಿವೃತ್ತಿಪ್ರದಾಖ್ಯಂ  
 ಕುಟಿಲನಿಶಾಚರಕುಂಭಿನಾಂ ಮೃಗೇಂದ್ರಂ .  
 ಕಟಿಲಸದಸಿಮಂಬುದಾಭಮೇಕಂ  
 ಜ್ವಂತಿಲಪುರೀಕೃತಚಾಪಬಾಣಮೀಡೇ .. 9..  
 ನಿಲಯಮಖಿಲಮಂಗಲಸ್ಯ ರಕ್ಷೋ-  
 ವಲಯವಸಪ್ರಬಲಾಯಿತಾನಲಾಸ್ತ್ರಂ .  
 ಕಲಯತಿ ಹೃದಯಂ ವಿದೇಹಕನ್ಯಾ-  
 ವಲಯಪದಾಂಕಿತಕಂಧರಂ ಪುಮಾಂಸಂ .. 10..  
 ವಿಮೋಹಯತಿ ವಿಷ್ಟಪತ್ರಯಜನಾನ್ಗುಣಾರೋಪಣ-  
 ಕ್ಷವಾತ್ಪ್ರತಿಚಂಡಿಕಾರಮಣಚಾಪಚಂಡಧ್ವನೌ .  
 ಜಯತ್ಯಸಕೃದುನ್ಮಿಷತ್ಪುಲಕಯೋರಪೇತತ್ರಪಂ  
 ಪರಸ್ಪರನಿರೀಕ್ಷಣಂ ರಘುವರಕ್ಷಮಾಕನ್ಯಯೋಃ .. 11..  
 ಕರೋಮಿ ಹೃದಯಾಂಬುಜೇ ಕಮಪಿ ವೀರಮಂಭೋನಿಧೇಃ  
 ನಿಬಂಧನಮಬಿಂಧನಜ್ವಲನಬಂಧುತೂಣೇಶಯಂ .  
 ನ ಕಶ್ಚಿದಪಿ ದೃಶ್ಯತೇ ಜಗತಿ ಯಸ್ಯ ಶಕ್ತೋ ಜಯೇ  
 ಸ್ಮರಪ್ರಹಿತಜಾನಕೀನಯನಪದ್ಮಬಾಣಂ ವಿನಾ .. 12..  
 ಕಷ ದಲದುತ್ಪಲದ್ಯುತಿರುದಾರವೇಷೋಜ್ಜ್ವಲಃ  
 ಸ್ವಯಂ ವಿಶತಿ ಮೇ ಮನಸ್ತ್ವರಿತಮಾಃ ಪರಿಜ್ಞಾಯತೇ .  
 ಸ ಏಷ ನನು ಜಾನಕೀಕುಚತಟೀಪಟೀರದ್ರವ-  
 ಪ್ರಸಕ್ತಘನವಾಸನಾಘುಮುಂಘುಮಾಯಮಾನಃ ಪ್ರಭುಃ .. 13..  
 ಭಜೇ ಶರಧನುರ್ಧರಂ ವಿಕಟಚಿತ್ರಕೂಟಾಟವೀ-  
 ಚರಂ ಕಮಪಿ ಶಂಕರಪ್ರಣಯಿನೀಪ್ರಿಯಾಖ್ಯಂ ಪ್ರಭುಂ .  
 ಸ್ಫುಟಾಕಲಿತಕುಂಕುಮಾ ವದತಿ ಯಸ್ಯ ವಕ್ಷಸ್ತಟೀ  
 ಮೃಗೇಂದ್ರರಸಿತತ್ರಸಜ್ಜನಕಜಾಹರಾಲಿಂಗನಂ .. 14..

ಚಿರಸ್ಯ ವಿಧುರಸ್ಯ ಮೇ ವಿಷಯಘರ್ಮಘೋರಾತವೈಃ  
 ಪಯೋದನಿಚಯೋದಯಪ್ರತಿನಿಧಿಃ ಕಿಲೇಯಂ ದಶಾ .  
 ನರಾಘಮುಷಿ ರಾಘವೇ ಯದಧುನಾ ಮನಃ ಪ್ರೀಯತೇ  
 ಸಮಸ್ತಸುರಮಸ್ತಕಪ್ರಣತಿಕರ್ಮಣಿ ಬ್ರಹ್ಮಣಿ .. 15..  
 ಕಟೀಘಟಿತವಲ್ಕಲಂ ಘನಲಸಜ್ಜಟಾಮಂಡಲಂ  
 ಕರಾತ್ತಶರಕಾರ್ಮುಕಂ ಕಮಲಪತ್ರಮಿತ್ರೇಕ್ಷಣಂ .  
 ತಮಾಲದಲಮೇಚಕಂ ಧರಣಿಕನ್ಯಕಾಕಾಮುಕಂ  
 ತರಂಗಿತಕೃಪಾರಸಂ ತರಣಿವಂಶದೀಪಂ ಭಜೇ .. 16..  
 ಅಚೋದಿತಕುಲಕ್ರಮಂ ಪುನರವೃಷ್ಟಜಾತಿಕ್ರಿಯಂ  
 ನಯಾನಯವಿಚಾರಣಾವಿಧುರಮಸ್ತಶಂಕಾಕಣಂ .  
 ಉಪೇಯುಷಿ ವಿಭೀಷಣೇ ಝಟಿತಿ ದತ್ತಮಸ್ಯಾಭಯಂ  
 ಮಯೇತಿ ಸಮುದೀರಿತಾ ಭಗವತೋ ಗಿರಃ ಪಾಂತು ನಃ .. 17..  
 ಕಹ್ಲಾರಾಂಬುಜಗಂಧಿಮಂದಪವನೇ ಖೇಲನ್ಮೃಗಾಲಂಕೃತೇ  
 ಕೂಜತ್ಕೋಕಿಲಬಾಲಚೂತಗಹನೇ ಕೂಲೇ ಸರಯ್ವಾಃ ಶುಭೇ .  
 ಪಶ್ಯಾನ್ವೇತಿ ಶುಕಂ ಶುಕೀತಿ ಚುಬುಕೇ ಗಹ್ಲನ್ಕರೇಣ ಪ್ರಿಯಾಂ  
 ಚಿತ್ತೇ ಭಾತಿ ಸ ಕೋಽಪಿ ಮೇ ದಶಶಿರೋಮತ್ತೇಭಕಂಠೀರವಃ .. 18..  
 ಮಾದ್ಯತ್ಕೇಕಿನಿ ಚಿತ್ರಕೂಟಕಟಕೇ ಮಂದಾಕಿನೀಮೇದುರೇ  
 ಪ್ರತ್ಯಗ್ರಪ್ರಸವಸ್ಯ ಕೇಸರತರೋಃ ಪ್ರಚ್ಛಾಯಶೀತೇ ತಲೇ .  
 ಕೌಶೀಯಾಸ್ತರಣೇ ವಿದೇಹದುಹಿತುಃ ಕುರ್ವಾಣಮಂಕೇ ಶಿರೋ  
 ನೀಲಾಂಭೋದನಿಭಂ ಭಜೇ ರಘುಕುಲಪ್ರಾಚೀನಭಾಗ್ಯಂ ಪ್ರಭುಂ .. 19..  
 ತ್ರಸ್ತಪ್ರಸ್ಥಿತಹಂಸಯೂಥಮಭಿತೋನ್ಯತ್ಯನ್ಮಯೂರವ್ರಜಂ  
 ವಲ್ಮೀಕಾಂತರಸಂಪ್ರವಿಷ್ಟಭುಜಗಂ ಪಂಕ್ತೀಭವಚ್ಚಾತಕಂ .  
 ಪುಷ್ಪನ್ವೀಪಸಿಲಿನ್ವಕೇತಕಿಜನಸ್ಥಾನಾಟವೀಮೇಯುಷಾ  
 ಕಾಲಿಮ್ನಾ ಮಮ ಕೇನಚಿತ್ಕವಚಿತಂ ಚೇತೋ ವಿರಾಧದ್ವಿಷಾ .. 20..  
 ಸಂರಂಭಸ್ಥಲಿತೋತ್ತರೀಯಮವನಿನ್ಯಸ್ತಾಗ್ರಪಾದಂ ಭುಜಾ-  
 ಬುದ್ಧ್ಯಮ್ಯ ಶ್ಲಥನೀವಿ ಪುಷ್ಪನಿಚಯಂ ಸಗಲತೀಂ ಜಾನಕೀಂ .  
 ಪಶ್ಯನ್ನಶ್ಚವಟೀವನೇ ಮುಹುರಪಿ ಪ್ರಚ್ಯನ್ನ ಏವಾಂತಿಕೇ  
 ಹಸ್ತೋಪಾತ್ತಧನುಃಶರಃ ಸ್ಫುರತು ಮೇ ಚಿತ್ತೇ ರಘುಗ್ರಾಮಣೀಃ .. 21..  
 ನಿರ್ವೃತ್ತೇ ಖರದೂಷಣತ್ರಿಶಿರಸಾಮುನ್ಮೂಲನಾದಾಹವೇ  
 ವೈದೇಹೀ ಪರಿಷಸ್ವಜೇ ಸಪದಿ ಯಂ ಮೂರ್ತಾಂ ಜಯಶ್ರೀರಿವ .  
 ಉನ್ನೀಲತ್ಪುಲಕಶ್ರಮಾಂಭಸಿ ಧನುರ್ನ್ಯಸ್ತೈಕಹಸ್ತಾಂಬುಜೇ  
 ತಸ್ಮಿನ್ನಸ್ಮಿತವಕ್ತ್ರಚಂದ್ರಮಸಿ ಮೇ ದೇವೇ ಮನೋ ಧಾವತಿ .. 22..

ಪಾಯಾತ್ವರ್ಣಕುಟೀಗತೋ ಘನಘಟಾಸಿಕ್ತಾವನೀಸೌರಭ-  
ಘ್ರಾಣವ್ಯಾಪೃತಪುಷ್ಕರದ್ವಿಪಕುಲೇ ನೀಪಪ್ರಸೂನಾಕುಲೇ .  
ಕೇಕಾಕಂಠಶಿಖಂಡಿತಾಂಡವಯುತೇ ಖೇಲತ್ಪುರೋಮಾರುತೇ  
ನಂದನ್ಪಾವೃಷಿ ಚಿತ್ರಕೂಟಕಟಕೇ ಸೀತಾಸಖೋ ರಾಘವಃ .. 23..  
ಅರ್ಧಾವರ್ತಿತಮಂತ್ರಮರ್ಧವಿರತಸ್ವಾಧ್ಯಾಯಮಧೋಜ್ಞಿತ-  
ಬ್ರಹ್ಮೋಪಾಸನಮರ್ಧಮುಕ್ತಹವನಾತಿಥ್ಯಾದಿಸರ್ವಕ್ರಿಯಂ .  
ದೃಷ್ಟ್ವಾ ಪಂಚವಟೀಜುಷೋ ಯಮೃಷಯಃ ಸಾರ್ಥಂ ತಪೋ ಮೇನಿರೇ  
ಕಂದರ್ಪಾಯುತಸುಂದರಂ ವ್ರಜತಿ ಮೇ ಕಾಕುತ್ಸ್ಥ ಮೇನಂ ಮನಃ .. 24..  
ಚಾರುಸ್ಮೇರಮುಖಾಂಬುಜಂ ಚರಣಯೋರ್ಮಂಜುಕ್ಷಣನ್ನೂಪುಪರಂ  
ಚಂಚದ್ರತ್ನಲಲಂತಿಕಾಲಿಕಲಸತ್ಕಸ್ತೂರಿಕಾಚಿತ್ರಕಂ .  
ಕಾಂತವ್ಯಾಘ್ರನಖಾನುಬಂಧಿಕನಕಗ್ನಿ ವೇಯಕಾಲಂಕೃತಂ  
ಕೌಸಲ್ಯಾಂಕವಿಭೂಷಣಂ ಕುವಲಯಶ್ಯಾಮಂ ಭಜಾಮಃ ಶಿಶುಂ .. 25..  
ದತ್ತಾ ಪಾರ್ಶ್ವಜುಷೋ ವಿದೇಹದುಹಿತುಶ್ಚಾಪಂ ಕರಾಂಭೋರುಹೇ  
ಗುಲ್ಬದ್ವಂದ್ವನಿವೇಶಿತಸ್ಪಿಗವನೌ ಕುರ್ವನ್ಮಮೇ ಜಾನುನೀ .  
ದೃಷ್ಟ್ವಾ ಕೂಣಿತಯಾ ಕರಾಂಬುಜಯುಗವ್ಯಾಸಕ್ತಮೂಲಾಂಚಲಂ  
ಪಶ್ಯನ್ನಾಣಮೃಜುರ್ನ ವೇತಿ ಹೃದಿ ಮೇ ವೀರೋಽಯಮಾರೋಹತಿ .. 26..  
ಉನ್ಮೀಲನ್ನವಮಲ್ಲಿಕಾಪರಿಮಲೋದಂಚದ್ವಿರೇಘಾರವೈ-  
ರಾರಣ್ಯೇ ತುಲಸೀವನೇ ಮುಖರಿತೇ ದೃಶ್ಯೇ ಶುಕಶ್ಯಾಮಲೇ .  
ಶಶ್ವಲ್ಲಿನಮಯೂರದೃಗ್ವಲನಯಾ ಶಶ್ವದ್ಗೃಹೀತಂ ಬಲಾ-  
ಜ್ಜಾನಕ್ಯಾ ಸಹ ಚಿತ್ರಕೂಟಕಟಕೇ ದೇವಂ ಮನೋ ಧಾವತಿ .. 27..  
ಸೀತಾದತ್ತಕರಾಂಬುಜಂ ಪದಯುಗಶ್ಲಿಷ್ಯನ್ಮಣೀಪಾದುಕಂ  
ಹರ್ಷಾವೇಕ್ಷಿವಿಹಾರಬಹ್ಯುಪಸೃತಾಭ್ಯರ್ಣಂ ಘಟೋಧ್ಯಾ ಗವಾ .  
ಸ್ವಾಮಿಂದೇವ ಜಯೇತಿ ಪಂಜರಶುಕಸ್ವಾನೋಲ್ಲಸತ್ತೋರಣಂ  
ಸಾಕೇತಾಧಿಪತೇರುಷಸ್ಯವತು ನಃ ಶಯ್ಯಾಗೃಹಾನ್ನಿರ್ಗಮಃ .. 28..  
ಪಾಣೌ ಮುಷ್ಟಿಗೃಹೀತಪನ್ನಗಲತಾಪರ್ಣೋಚ್ಚಯೇ ಬಿಭೃತೀಂ  
ವಾಮೇ ರತ್ನಕರಂಡಕಂ ತದಪರೇ ವೀಟೀಂ ವಿದೇಹಾತ್ಮಜಾಂ .  
ಪಶ್ಯನ್ನೂಜತಿ ಪಾರ್ಶ್ವತಃ ಕಲರವೇ ದೃಷ್ಟ್ವಾ ತಿರಶ್ಚೀನಯಾ  
ಮಂದಸ್ಮೇರಮುಖೀಂ ಹೃದಿ ಸ್ಫುರತಿ ಮೇ ಮಂಚಾಧಿರೂಢೋ ವಿಭುಃ .. 29..  
ಶೈಲಾನ್ಮತ್ತೋಽವತರತಿ ಕರೀ ಜ್ಯಾಸ್ತನೈರ್ವಾರಯೈನಂ  
ಸೌಮಿತ್ರೇ ಮಾ ಭವತು ಚಕಿತಾ ಜಾನಕೀತಿ ಪ್ರಹಿಣ್ವನ್ .  
ತಜ್ಜ್ಞಾ ಘೋಷಂ ಮೃಗಪತಿರವಂ ವ್ಯಾಹರನ್ವೇಪಿತಾಂಗ್ಯಾ

ಗಾಢಾಶ್ಲಿಷ್ಣೋ ಜನಕಸುತಯಾ ಕೌಸಲೇಯೋಽವತಾನ್ವಃ .. 30..  
 ಹಂಸೀ ಮಂದಂ ಚಲತಿ ಹರಿಣೀ ವೀಕ್ಷತೇ ಲೋಲಲೋಲಂ  
 ರಮ್ಯಂ ಕೂಜತ್ಯಯಮಿಹ ಪಿಕೋ ರಾಜತೇ ಬರ್ಹಿಣೋಽಸೌ .  
 ಇತ್ಯಾಶ್ಚರ್ಯಾದ್ವನಭುವಿ ವಧೂಂ ದರ್ಶಯಂತೀಂ ಯದಿ ತ್ವಾಂ  
 ಪಶ್ಯಾಮ್ಯೇತ್ಯೈರಲಮಿತಿ ವದನ್ವಾತು ನ ವೈ ಕೌಸಲೇಯಃ .. 31..  
 ದೇವ ತ್ವಾಂ ರಘುವೀರ ನೀರದನಿಭಂ ಸೀತಾತಡಿತ್ಸಂಗತಂ  
 ಕಾರುಣ್ಯಾಮೃತವರ್ಷಿಣಂ ಕತಿಪಯೇ ದೃಷ್ಟ್ವಾ ಮಯೂರಾ ಇವ .  
 ಕಿಂ ನೃತ್ಯಂತಿ ನ ಚಾತಕಾ ಇವ ಪರೇ ಕಿಂ ವಾ ನ ಗಾದ್ಯಂತೃತಃ  
 ಸ್ವಾಮಿನ್ವಾಲಯ ಪಾಲಯೇತ್ವಹಮಪಿ ಕ್ರೋಶಾಮಿ ಮಣಡೂಕವತ್ .. 32..  
 ಖೇಲತ್ಯೇಕಿನಿ ಸಂಚರನ್ಮೃಗಶಿಶೌ ಚೂತಸ್ಪುರದ್ವಲೈ  
 ನೀಪನ್ಯಸ್ತನಿಷಂಗಧನ್ವನಿ ಜನಸ್ಥಾನೋಟಜಪ್ರಾಂಗಣೇ .  
 ಸೀತಾಂ ಪುಷ್ಪಸಮಿತ್ಕಶಾನ್ವೃತವತೀಂ ಸಂಭಾವಯಂತಂ ದೃಶಾ  
 ಬದ್ಧಸ್ತಸ್ತಿಕಮೇಣಚರ್ಮಣಿ ಘನಚ್ಚಾಯಂ ಭಜೇಯಂ ಪ್ರಭುಂ .. 33..  
 ಸಂಪ್ರಾಪ್ತೋ ಮೃಗಯಾಂ ವಿಧಾಯ ನಲಿನೀಪತ್ರಾಹೃತ್ಯೈರಂಬುಭಿಃ  
 ಸಂಕ್ಷಾಲ್ಯಾಂಶುಕಪಲ್ಲವೇನ ಕುಚಯೋಃ ಪಾದಾಬ್ಜಮುನ್ಮಾರ್ಜತೀಂ .  
 ಮೃಷ್ಟಾ ನೇಹ ಮನಃ ಶಿಲೇತಿ ವಿಸೃತಾಂ ರತ್ನಾಂಗುಲೀಯಶ್ರಿಯಂ  
 ವೈದೇಹೀಂ ಪ್ರತಿ ದರ್ಶಯನ್ವದಿ ಕೃತವ್ಯಾಜೋ ವಿಭುಃ ಪಾತು ನಃ .. 34..  
 ಶ್ಲಥಕಚಭರಾನ್ವೈತದ್ಭೂಮೌ ನಿಪಾತಯ ಸುಂದರೀ-  
 ತ್ಯುದಿತಹಸಿತಂ ಸವ್ರೀಡಾಯಾ ಮಹೀದುಹಿತುದಿಶನ್ .  
 ವನತರುತಲೇ ಮಲ್ಲೀಪುಷ್ಪೈಃ ಕೃತಂ ನವಗರ್ಭಕಂ  
 ದಿನಕರಕುಲೋತ್ತಂಸೋ ದೇವೋಽಧಿರೋಹತಿ ಮೇ ಮನಃ .. 35..  
 ದಲಿತದನುಜಾಟೋಪೇ ಚಾಪಾಧಿರೋಪಿತಸಾಯಕೇ  
 ಮರಕತಮಣಿಚ್ಚಾಯಾದಾಯಾದಕಾಯಮನೋಹರೇ ( ಹೋಭರೇ).  
 ಪ್ರಪಾತಜನತಾಪ್ರಾಣತ್ರಾಣಪ್ರವೀಣಪರಾಕ್ರಮೇ  
 ಸ್ಫುರತಿ ಪುರತೋಽಸ್ಮಾಕಂ ಸೀತಾಪತೌ ದುರಿತಂ ಕುತಃ .. 36..  
 ಅವಿದಿತನತಕ್ಲೇಶಾನೀಶಾನಪಾಸ್ಯ ದಿಶಾಮಹೋ  
 ಸಹ ಪರಿಹರನ್ಕಾಲೀಕೇಲೀಸಖಂ ಮುರಲೀಭೃತಾ .  
 ವನಮೃಗಪರೀವಾರೇ ವೀರೇ ವರೇಷುಧನುರ್ಧರೇ  
 ಕುವಲಯದಲಶ್ಯಾಮೇ ರಾಮೇ ಕುತೂಹಲಿ ಮೇ ಮನಃ .. 37..  
 ಸ್ಫಟಿಕಧವಲಾನೈಘಶ್ಯಾಮೇ ಗೃಹೀತಮೃಗಾನಲಾ-  
 ದ್ಧೃತಧನುರಿಷೌ ಭೂತೇಶಾನಾತ್ಮ ವಂಗಮಸೇವಿತೇ .

ಮತಿರವತರತ್ಯಾತ್ತವ್ಯಾಘ್ರಜಿನಾದ್ಧೃತವಲ್ಕಲೇ  
 ಶಿಖರಿತನಯಾನಾಧಾತ್ವೈದ್ವೀಸುತಾಪರಿಣೇತರಿ .. 38..  
 ಸ್ವಚ್ಛಂದಂ ವ್ರಜಸುಂದರೀಜನವಿಟಾದ್ಧೃತಕದಾರವ್ರತೇ  
 ಲೀಲಾವೇಣುಲಸತ್ಕರಾತ್ರಿಭುವನತ್ರಾಣಾಯ ಚಾಪಸ್ಪೃಶಿ .  
 ಚೌರ್ಯಾಕೃಷ್ಣವಧೂಜನಾತ್ಪರಿಣತೌ ಕೀಟಾದಿಮುಕ್ತಿಪ್ರದೇ  
 ವ್ಯಾವೃತ್ತಂ ಮಮ ಯಾದವಾದ್ರಘುಪತೌ ಚೇತಃ ಸ್ವಯಂ ಧಾವತಿ .. 39..  
 ಕಶ್ಚಿದ್ಬಾಲೋ ಮೃತ್ತಿಕಾಂ ಭಕ್ಷಯಿತ್ವಾ ಕಶ್ಚಿದ್ವೃದ್ಧಶ್ಚ್ಚತಮೂಲೇ ಲುರಿತ್ವಾ .  
 ಮಾಂ ರಕ್ಷೇಚ್ಛೇನ್ಮಾಸ್ತು ತದ್ಯನ್ಮಮಾಸ್ತೇ ತ್ರಾತಾ ಸೀತಾಕೇಲಿಲೋಲೋ ಯುವೈಕಃ ..  
 40..  
 ಅಭಿಮತಫಲಸಿದ್ಧ್ಯೈ ಧ್ಯಾತುಮೇಕಂ ಸುರಾಣಾ-  
 ಮನುಸರತಿ ಮನೋ ಮೇ ಯಾವದಾಬದ್ಧವೇಗಂ .  
 ಅಪಹರತಿ ನಿರುಂಧನ್ನಂತರಾ ತಾವದೇತ-  
 ತ್ಕಪಿಕುಲಪರಿವಾರಃ ಕಶ್ಚಿದಂಭೋದನೀಲಃ .. 41..  
 ಕ್ಷಣಚಲಿತನಿರೂಢಸ್ವರ್ಣದೀರ್ಕಣಭೂಷೇ  
 ಪರಿಹೃತಮಯಕನ್ಯಾಪತ್ರಲೇಖಾಪ್ರಸಂಗೇ .  
 ವಿರಚಿತಸುರಸುಭ್ರೂವಿಭ್ರಮಪ್ರಾತಿಭಾವ್ಯೇ  
 ಕುತುಕಿತಮತಿಭವ್ಯೇ ಕ್ವಾಪಿ ಕಾಲಿಮ್ನಿಚೇತಃ .. 42..  
 ಕಚಭರನಿಟಿಲಭ್ರೂಕರ್ಣದೃಶ್ನಾಸಿಕೋಷ್ಠ-  
 ಸ್ತನಜಘನನಿತಂಬಂ ಪಶ್ಯದನ್ಯಾಂಗನಾನಾಂ .  
 ಮಲಿನಯತಿ ಮನಶ್ಚೇನ್ಮನ್ಮಥಸ್ತಾವತಾಲ ಕಿಂ  
 ವಿಮಲಯಿತುಮಹಲ್ಯಾಪಾವನೋಽಪ್ಯಸ್ತಿ ವೀರಃ .. 43..  
 ನವಕುಲವಲಯದಾಮಶ್ಯಾಮಲಃ ಕೋಮಲಾಂಗ್ಯಾ  
 ವಿರಚಿತಮಧುರಶ್ರೀರೇಕಯಾ ವಿದ್ಯುತೇವ .  
 ಜಲಧರ ಇವ ಕಾಲೇ ಜ್ಯಂಭಮಾಣೋ ಮಯೂರಂ  
 ಕುತುಕಯತಿ ಮನೋ ಮೇ ಕೋಽಪಿ ಕೋದಂಡಭೂಷಃ .. 44..  
 ಮನಸಿ ಮಮ ಸಮಿಂಧೇ ಪುಣ್ಯಭಾಜಾಮವೇಕ್ಷ್ಯಃ  
 ಕಪಿಸದಸಿ ಮುನೀನಾಂ ಚೇತಸಾಸ್ವಾದನೀಯಃ .  
 ಜನಕನೃಪತಿಕನ್ಯಾಸಸ್ಪೃಹಾಲಿಂಗನಾರ್ಹಃ  
 ಶ್ರುತಿಯುವತಿಕಬರ್ಯಾಃ ಕೋಽಪಿ ಸೌರಭ್ಯಸಾರಃ .. 45..  
 ಕುವಲಯದಲನೀಲಃ ಕೋಽಪಿ ರಕ್ಷೋವಧೂನಾಂ  
 ಕುಚಗಿರಿಷು ನಿಪಾತಂ ಬಾಷ್ಪವೃಷ್ಟೇರ್ವಿಧಾತಾ .

ನಿಖಿಲಭುವನಚೇತೋಬಹಿಃನೃತ್ಯೈಕಹೇತುಃ

ಶಮಯತಿ ಮಮ ತಾಪಂ ಶಾರ್ಙ್ಗಚಾಪಾಂಬುವಾಹಃ .. 46..

ನಿಗಮಶಿಖರಿಶೃಂಗಾನ್ನಿತ್ಯಮಾಗತ್ಯ ಖೇಲನ್

ಮುನಿಜನಹೃದರಣ್ಯೇ ಮೋಹಸಾರತ್ವಮುಕ್ತೇ .

ದಶವದನಗಜೇಂದ್ರೇ ದರ್ಶಿತಾಘಾತಲೀಲೋ

ವಶಯತಿ ರಧುಸಿಂಹೋ ಮಾನಸಂ ನಃ ಪ್ರಸನ್ನಃ .. 47..

ಕರಯೋಃ ಶರಕಾರ್ಮುಕಾಭಿರಾಮಂ ಪದಯೋರಶ್ಮವಿವೇಕಕೃತ್ಪರಾಗಂ .

ಕಲಿತೇಷುಧಿಮಂಸಯೋಃ ಪ್ರಭುಂ ತಂ ಕರುಣಾಪೂರ್ಣಮಪಾಂಗಯೋರುಪಾಸೇ

.. 48..

ಅವಲಂಬ್ಯ ಶರಾಸಮದ್ವಿಸಾರಂ ಗುಣಮಾಕೃಷ್ಯ ಗುರುಧ್ವನಿಂ ವಿಮುಂಚನ್ .

ವಿಶಿಖಾನಹಿತೇಷು ರುಕ್ಮಪುಂಖಾನ್ವಿಹರತ್ಯಾಹವಸೀಮ್ನಿ ವೀರರಾಮಃ .. 49..

ಚರಮಾಂಗನಿಬದ್ಧಚಾರುತೂಣಂ ಸುರಮಾಂಗಲ್ಯಧುರೀಣಚಾಪಬಾಣಂ .

ಅಲಿನೀಲಮುಪೈತಿ ಮಾನಸಂ ಮೇ ನಲಿನೀನಾಯಕವಂಶಭಾಗಧಯೇಂ .. 50..

ದೃಶಿ ಕಾರುಣಿಕಃ ಕರೇ ಧನುಷ್ಣಾನ್ಮುಶಿಕಾಪತ್ಯಮಖಸ್ಯ ರಕ್ಷಿತಾ ಯಃ .

ರಜನೀಚರತೂಲಚಂಡವಾತೋ ಭಜನೀಯೋ ಮಮ ಸೋಽಯಮೇಕ ಏವ .. 51..

ವದನೇ ಶಬರೀಫಲಾಭಿಲಾಷಂ ವಚನೇ ಸತ್ಯಧುರಾವಿರಾಜಮಾನಂ .

ನಯನೇಽಪ್ಯನವೇಕ್ಷಿತಾನ್ಯಾದಾರಂ ಚರಣೇ ಜೀವಲಮಾಶ್ರಯೇ ನೃಪಾಲಂ .. 52..

ನವನೀರದನೀಲಮಾತ್ತಚಾಪಂ ಭವನೀಹಾರರವಿಂ ಶೃಣೋತು ಲೋಕಃ .

ಅವನೀತನಯಾಸಖಂ ಜಗತ್ಯಾಂ ಸ್ತವನೀಯಂ ಮಮ ದೈವಮೇಕಮೇವ .. 53..

ಭರಿತಾ ದಯಯಾ ದೃಶೋಃ ಸುರಾಣಾಂ ಪರಿತಾಪಕ್ಷತಯೇ ಗೃಹೀತಚಾಪಾ .

ದುರಿತಾನಿ ಧುನೋತು ಕಾಪಿ ಲೀಲಾ ಚ್ಛುರಿತಾ ಭೂಮಿಸುತಾಕುಚಾಂಗರಾಗೈಃ .. 54..

ಸುರಚಾರಣಸಿದ್ಧಬದ್ಧಸೇವಃ ಶರಚಾಪಾಭರಣೋ ನವಾಂಬುದಶ್ರೀಃ .

ಅಹಿಮಾಂಶುಕುಲಾರ್ಣವೇಂದುರೇಕೋ ಮಹಿಮಾಽನ್ತಃಕರಣೇ ಮಮಾವಿರಸ್ತು ..

55..

ಧನುಷಾ ಸಹ ಸಾಯಕಂ ದಧಾನೇ ಜನುಷಾ ಭೂಷಿತಚಂಡರಶ್ಮಿಮವಂಶೇ .

ಕುಚನಮ್ರಮಹೀಸುತಾನುರಕ್ತೇ ಕ್ಷಚನ ನ್ಯಸ್ತಮಿದಂ ಮಹಿಮ್ನಿ ಚೇತಃ .. 56..

ಭಯಕಂಪಿತಸಾಗರಪ್ರಶಸ್ತೇ ಮಯಕನ್ಯಾತನುಮಂಡನಾಸಹಿಷ್ಣಾ .

ನವಗಾರುಡರತ್ನಭಾಸುರೇ ಸ್ಯಾದವಗಾಢಂ ಹೃದಯಂ ಕ್ಷಚಿತ್ಪ್ರಭೌ ಮೇ .. 57..

ನಿಜನಾಮರಸಜ್ಞನೀಲಕಂಠಂ ಭಜನಾಯ ಪ್ಲವಗಾವೃತೋಪಕಂಠಂ .

ಬಲಯಂತ್ರಿತಸಿಂಧುಮಂತರೇಕಂ ಕಲಯನ್ನನ್ಯಮುಪಾಸಿತುಂ ತ್ವರೇ ಕಂ .. 58..

ವಿಕಟಭೃಕುಟಿರ್ವಿಲೋಕತೇಽರೀನ್ವಿಶಿಖಾನ್ಮಂಚತಿ ವಿಗ್ರಹಾನ್ವಿಭಿಂತೇ .

ಅನುಲಿಂಪತಿ ಶೋಣಿತ್ಯೈರ್ಧರತಿತ್ರೀಂ ರಣರಂಗೇ ರಘುಪುಂಗವಃ ಸಮಿಂದ್ರೇ .. 59..



ಸ್ಮಯಮಾನಮುಖೇಂದುರಿದ್ರನೀಲದ್ಯುತಿರಂಭೋಜದಲೇಕ್ಷಣೋ ಧನುಷ್ಮಾನ್ .  
 ತರಲೀಕೃತಜಾನಕೀದೃಗಂತಸ್ತರುಣಃ ಕಶ್ಚನ ಮೇ ಮನೋ ಧಿನೋತಿ .. 60..  
 ದಲದುತ್ಪಲದಾಮಕೋಮಲಾಂಗೀ ದಶಕಂತಾಯುರಪಾಯಕಾಲಭಂಗೀ .  
 ಮನಸೇ ಮಮ ರೋಚತೇಽಭಿರೂಪಾ ಕರುಣಾ ಕಾಚಿದುಪಾತ್ತಬಾಣಚಾಪಾ .. 61..  
 ಮೌಲೌ ನಿಧೇಹಿ ಮಕುಟಂ ತ್ಯಜ ಬರ್ಹಿಬರ್ಹಂ  
 ಬಾಣಂ ಗೃಹಾಣ ಧನುಷಾ ಸಹ ಮುಂಚ ವೇಣುಂ .  
 ಶಾಖಾಮೃಗೈರ್ವಿಹರ ಸಂತ್ಯಜ ಗೋಪಬಾಲಾನ್  
 ರಾಮೋ ಯದೂದ್ವಹ ಭವ ತ್ವಮಥಾಶ್ರಯೇ ತ್ವಾಂ .. 62..  
 ಕೃಷ್ಣೈ ಕಸೂತರಥಕೇತನಭೂತದೂತಃ  
 ಸೋಽನೂರುಸಾರಧಿರಥಾತ್ಮಜಮಿತ್ರಭೂತಃ .  
 ವಾಣೀಶಯಂತ್ಯಕರಥಸ್ಯ ಶರಾಸಭಂಕ್ತಾ  
 ಕಶ್ಚಿನ್ಮನೋ ಹರತಿ ಕಾರ್ಮುಕಭೂಷಣೋ ಮೇ .. 63..  
 ದೃಪ್ಯದ್ಧಶಾನನಕಲತ್ರಕರೋರಗರ್ಭ-  
 ವಿಭ್ರಂಶವಿಭ್ರಮಪರಿಸ್ಪೃಟಸಾಹಸೇನ .  
 ಘಂಟಾ ವಿಲುಂಠಯತು ನಃ ಕಲುಷಂ ರವೇಣ  
 ಕೋದಂಡಕೋಟಿಘಟಿತಾ ಕುಲದೇವತಾಯಾಃ .. 64..  
 ದೇವದ್ವಿಷಾಂ ವಿಜಯಿ ದೇಹಭೃತಾಂ ಶರಣ್ಯಂ  
 ಕಾರುಣ್ಯಭೂಷಿತಕಟಾಕ್ಷಮುದಗ್ರಚಾಪಂ .  
 ಟಂಕತ್ತುಟನ್ಮರಕತೋಪಲರತ್ನನೀಲಂ  
 ಧಾಮ ಸ್ಮರಾಮಿ ಧರಣೀತನಯಾಸಹಾಯಂ .. 65..  
 ಆಸ್ತೇ ಕೃತಾಂತ ಇತಿ ಪಾಪಿಷು ದಪಡಕಾರೀ-  
 ತ್ಯಾಕರ್ಣಿತೇಽಪಿ ಮುಹುರಾಪ್ತಪರಂಪರಾಯಾಃ .  
 ರಕ್ಷಿಷ್ಯತೀತಿ ರಘುನಂದನಮೇವ ಸಾಕ್ಷಾ-  
 ದ್ವಿಶ್ವಸ್ಯ ಕೇವಲಮಹಂ ನ ವಿಚಿಂತಯಾಮಿ .. 66..  
 ತಿಷ್ಠಂತು ದಾರುಣತರಾ ನಿರಯಾಃ ಸಹಸ್ರಂ  
 ತಿಷ್ಠಂತು ಘೋರಚರಿತಾ ಯಮಕಿಂಕರಾ ವಾ .  
 ಪಾಪಾತ್ಮನೋಽಪಿ ನಿಯತಂ ಪರಿಪಾಲನಾಯ  
 ಕೋದಪಡಪಾಣಿರಿತಿ ಕೋಽಪಿ ಮಮಾಸ್ತಿ ನಾಥಃ .. 67..  
 ಲೀಲೋಪಾತ್ತಬಲಿಪ್ರಸೂನಮುಕುಲಾಃ ಸ್ಥಿಗ್ಧೇನ ಸೌಮಿತ್ರಿಣಾ  
 ವೈದೇಹೀಕರಪಲ್ಲವಾತ್ತಕಲಶೀಧಾರಾಂಬುಸಂವರ್ಧಿತಾಃ .  
 ದೃಷ್ಟ್ವಾ ವತ್ಸಲಯಾ ದೃಶಾ ರಘುಪತೇಃ ಪುತ್ರಾ ಇವ ಪ್ರತ್ಯಹಂ  
 ಪ್ರಾಯಃ ಪಂಚವಟೀಕುಟೀರತರವಃ ಪ್ರೀಣಂತಿ ಮೇ ಮಾನಸಂ .. 68..

ಸೌವರ್ಣೀಮವಸಕ್ಥಿಕಾಮಧಿವಸನ್ನಾರ್ಜಸ್ಥಪೃಥ್ವೀಸುತಾ-  
 ಹಸ್ತಾಂಭೋಜಯುಗಕ್ರಮಪ್ರಸೃತಯಾ ಜಾತಿಸ್ರಜಾ ದೀರ್ಘಯಾ .  
 ಪಾಣಿಭ್ಯಾಮಧಿವೇಷ್ಟಯನ್ಮಚಭರಂ ಮೌಲ್ಯೇಕಪಾರ್ಶ್ವೋಚಿತಂ  
 ದೇವೋ ಮೇ ಹೃದಿ ಭಾತಿ ದತ್ತನಯನೋ ದೃಶ್ಯೇ ತದೇಕಸ್ತನೇ .. 69..  
 ಚಾಪಸಂಹಿತಶರಂ ಚರಮಾಂಗೇ  
 ಬದ್ಧತೂಣಮುಪನೀವಿ ಕೃಪಾಣಂ .  
 ವಂಚನಾಭ್ಯಗವಧಾಯ ವನಾಂತೇ  
 ಸಂಚರಂತಮಿನಮಂತರುಪಾಸೇ .. 70..  
 ಕೌಣಪಾಧಿಪಕದರ್ಥಿತಾಮರೀಕಾಂಕ್ಷಿತಪ್ರಣಯಿಬಾಣಕಾರ್ಮುಕಂ .  
 ಕಂಚನ ಶ್ರುತಿಕರಂಡಮೌಕ್ತಿಕಂ ಕಾಲಿಮಾನಮವಲೋಕಯಾಮಹೇ .. 71..  
 ಜಾನಕೀಸ್ತನತಟಾಂತಪಾಲಿಕಾಜಾತುಕುಂಕುಮವಿಭಾಗಪಿಂಜರಃ .  
 ದೃಶ್ಯತೇ ಹೃದಿ ದಯಾದುರಂಧರಃ ಕೋಽಪಿ ಕೋಸಲಕುಲೀನಕುಂಜರಃ .. 72..  
 ಮಾಮಕೇ ಹೃದಿ ಮಹೀಕುಮಾರಿಕಾಕಾಮಕೇಲಿಕುತುಕೇ ನೃಪಾತ್ಮಜಃ .  
 ಆತನೋತಿ ಪದಮಸ್ತ್ರಬಂಧುರೋ ನೂತನೋದಯಪಯೋದಸುಂದರಃ .. 73..  
 ಚಂದ್ರಶೇಖರಶರಾಸನಚ್ಚಿದಾ ಚಾತುರೀಚಣಕರಾರವಿಂದಯಾ .  
 ಸ್ವೀಕೃತಂ ಮಮ ಸುರಾನುಕೂಲಯಾ ಲೀಲಯಾ ಹೃದಯಮಭ್ರನೀಲಯಾ .. 74..  
 ಕೌಣಪಾಲಿಕದಲೀವಿಷಾಣಿನಾ ಬಾಣಚಾಪಪರಿಕರ್ಮಪಾಣಿನಾ .  
 ಚಂಡಿಕಾರಮಣಚಾಪಖಂಡನೇ ಪಂಡಿತೇನ ಮಮ ಮಂಡಿತಂ ಮನಃ .. 75..  
 ಕೃತ್ತಕೀರ್ಣಕುಟಿಲಕ್ಷಪಾಚರೇ ಕೃತ್ತಿಮೇತರಗಿರಾಮಗೋಚರೇ .  
 ಧಾವತೇ ಹಿ ಕುಲದೇವತೇತಿ ಮೇ ಚಿತ್ತಮೇವಮಿದಮುತ್ತಮೇ ನೃಣಾಂ .. 76..  
 ಕಾಲಿಕಾನಿಭರುಚಿಃ ಕನೀಯಸಾ ಕಾಂತಯಾ ಚ ಸಹ ಕಲ್ಪಿತಾಸಿಕಾ .  
 ಕಾರ್ಮುಕಾಶುಗಲಸತ್ಕರಾಂಬುಜಾ ಕಾಚಿದಸ್ತಿ ಕರುಣಾ ಗತಿರ್ಮಮ .. 77..  
 ಮಾಮಕೇ ಮನಸಿ ಧಾನ್ಯಮಾಲಿನೀಭೂಷಣಾಸಹಭುಜೋಷ್ಮಶಾಲಿನೀ .  
 ನಾ ಚಕಾಸ್ತಿ ಶರಚಾಪಧಾರಿಣೀ ಭಾನುಮಾಲಿಕುಲಭಾಗ್ಯಧೋರಣೀ .. 78..  
 ಯಾತಿ ತೇಜಸಿ ಮನಃ ಸನಾತನೇ ದೂತಭೂಷಿತಕಿರೀಟಿಕೇತನೇ .  
 ಯಾಮಿನೀಚರಚಮೂಭಯಂಕರೇ ಜಾನಕೀನಯನಕೇಲಿಕಿಂಕರೇ .. 79..  
 ಚಂಕ್ರಮಾನುಗತಗಂಧಸಿಂಧುರಾ ಸಿಂಧುರಾಜಕೃತನೇತುಬಂಧನಾ .  
 ವಾಸನಾ ಧೃತಶರಾಸನಾಶುಗಾ ಮೇಚಕಾ ಮನಸಿ ಮೇ ಚಕಾಸ್ತಿ ಸಾ .. 80..  
 ವಾನರಕ್ಷಪಿತರಾಕ್ಷಸವ್ರಜಂ ದೀನರಕ್ಷಣವಿಚಕ್ಷಣಂ ಪ್ರಭುಂ .  
 ಶ್ರೀಮದಗ್ರ್ಯಶರಚಾಪಮೇತಿ ಮೇ ಜಾಮದಗ್ನ್ಯಮದನಿಗ್ರಹಂ ಮನಃ .. 81..  
 ಕಂಠೇ ಕಾಲಶರಾಸಭಂಜನಚಪಾಂ ಕಲ್ಯಾಣನಾನಾಗುಣಂ  
 ಕಾರುಣ್ಯಾಭರಣಂ ಖರಾಂತಕರಣಂ ಕಂಜಾಭಿರಾಮೇಕ್ಷಣಂ .

ಪಾಣಿದ್ವಂದ್ವಗೃಹೀತಬಾಣಧನುಷಂ ಪಾಥೋದನೀಲತ್ವಿಷಂ  
 ಪೌಲಸ್ತ್ಯಾಸುಮುಷಂ ಭಜಾಮಿ ಪುರುಷಂ ಪಾರ್ಶ್ವೇ ವಧೂಟೀಜುಷಂ .. 82..  
 ಕುವಲಯದಲನೀಲಶ್ರೀಭೃತಾಂ ಭೂಕುಮಾರೀ-  
 ಕುಚಕಲಶವಿರಾಜತ್ಕುಮೈರಂಕಿತಾನಾಂ .  
 ದಶಮುಖಭುಜತೇಜೋದರ್ಪತೂಲಾನಲಾನಾಂ  
 ದಶರಥಸುಕೃತಾನಾಂ ದಾಸಭಾವಂ ಭಜಾಮಃ . 83  
 ಕರಧೃತಶರಚಾಪಃ ಕಾಂತಿಮತ್ಪಂಕಜಾಕ್ಷೋ  
 ನಿಹಿತಶರಧಿರಂಸೇ ನೀರದಸ್ನಿಗ್ಧನೀಲಃ .  
 ವನಮೃಗಪರಿವಾರೋ ವಂದನೀಯೋ ಮುನೀನಾಂ  
 ಮದಯತಿ ಹೃದಯಂ ಮೇ ಮೈಥಿಲೀಪ್ರಾಪಾನಾಥಃ .. 84..  
 ಮಘವದುಪಲನೀಲೇ ಮಂಡಲೀಕೃತ್ಯ ಚಾಪಂ  
 ಮುಹುರಭಿದಶಕಂಠಂ ಮುಂಚತೀಷುಪ್ರಪಂಚಂ .  
 ರಣಧರಣಿರಜೋಭಿರ್ಧೂಸರೇ ವಾಸರೇಶ-  
 ಪ್ರಭವಕುಲಭವಾನಾಮುತ್ತಮೇ ಚಿತ್ತಮೇತಿ .. 85..  
 ಶುಭಗುಣಕಲಕಂಠಸ್ತೋಮಮಾಕಂದಶಾಖಾ  
 ನಿಯಮಿನಿವಹಚೇತೋನೀಲಕಂಠಾಭ್ರರೇಖಾ .  
 ದಶವದನವಧೂಟೀಚಕ್ರವಾಕೀತ್ರಿಯಾಮಾ  
 ಜನಯತಿ ಕುತುಕಂ ಮೇ ಜಾನಕೀಪ್ರೇಮಭೂಮಾ .. 86..  
 ಕಲ್ಯಾಣಮಾವಹತು ದಾಶರಥೇಃ ಕಟಾಕ್ಷಃ  
 ಶಾಖಾಮೃಗೇ ಶತಮಖಾದಪಿ ಸಾನುಕಂಪಃ .  
 ಆಭಾತಿ ಭೂಮಿತನಯಾಧರಬಿಂಬಲೋಭ-  
 ಸಂಪಾತಸಂಕ್ರಮಿತಲಾಕ್ಷ ಇವಾರುಣೋ ಯಃ .. 87..  
 ತಾರುಣ್ಯದರ್ಪತರಲೀಕೃತಗೋಪಕನ್ಯಾ-  
 ದೃಷ್ಟಿಪ್ರಿಯಂ ತವ ಯದಸ್ತಿ ವಪುಸ್ತದಾಸ್ತಾಂ .  
 ಕಾಕುತ್ಸ್ಥವೀರ ಕಮಲಾನಯನಾಭಿರಾಮಂ  
 ಗಾತ್ರಂ ತ್ವಿದಂ ತವ ಕರೋತಿ ಮುದಂ ಮದಂತಃ .. 88..  
 ಸ ಕಶ್ಚನ ಗಿರೀಂದ್ರಜಾಸಖಶರಾಸನವೃಶ್ಚನೋ  
 ಮನೋ ಹರತಿ ಮಾಮಕಂ ಮರಕತೋಪಲಶ್ಯಾಮಲಃ .  
 ಧನುಃ ಶರಲಸತ್ಕರೋ ಧರಣಿಕನ್ಯಕಾಪ್ರೇಮಭೂಃ  
 ಧನಂಜಯರಥಧ್ವಜಾಭರಣಭೂತದೂತಃ ಪ್ರಭುಃ .. 89..  
 ಧನ್ಯಾ ವಯಂ ಧರಣಿಕನ್ಯಕಯಾ ಸನಾಥೇ  
 ನಾಥೇ ಸ್ಥಿತೇ ಜಗತಿ ನಃ ಪರಿಪಾಲನಾಯ .

ಯಃ ಶೀಲಿತೋ ಯತಿಭಿರಾತ್ಮನಿ ನಿಷ್ಕಲಂಕೇ  
 ಲಂಕೇಶ್ವರಂ ಲವಿತುಮಾತ್ತಮನುಷ್ಯರೂಪಃ .. 90..  
 ದೀನಾನುಕಂಪಿ ದಿವಸೇಶ್ವರವಂಶರತ್ನಂ  
 ಕರ್ತೃವ್ಯಪೇತವಚಸಾ ಕಥಮಪ್ಯುಪೇಯಂ .  
 ತಾಪಿಂಭನೀಲರುಚಿ ತಾಮರಸಾಯತಾಕ್ಷಂ  
 ಚಾಪೋಜ್ಜ್ವಲಂ ಕಿಮಪಿ ವಸ್ತು ಮಮಾವಿರಸ್ತು .. 91..  
 ಆಬದ್ಧತೂಣಮಂಸೇ ಕರಕಮಲದ್ವಂದ್ವದ್ಧತಧನುರ್ಬಾಣಂ .  
 ಪಶ್ಯಾಮಿ ಹೃದಯಕಮಲೇ ರಾಮಂ ದೂರ್ವಾದಲಶ್ಯಾಮಂ .. 92..  
 ಮಜ್ಜತಿ ಮನೋ ಮದೀಯಂ ಕ್ವಚಿದಪಿ ದಲಿತೇಂದ್ರನೀಲಮಣಿನೀಲೇ .  
 ಮಹಿಮನಿ ಮಹೀಕುಮಾರೀಕುಚಕುಡ್ಮಲಕುಂಕುಮಾಂಕಿತೋರಸ್ಯೇ .. 93..  
 ಜಗದಘಹರಪ್ರಶಂಸೇ ಜನಕಸುತಾವಲಯಪದವಿಲಸದಂಸೇ .  
 ನಿಗಮಾಂತನಲಿನಹಂಸೇ ರಮತೇ ಮಮ ಹೃದಯಮಿನಕುಲಾವತಂಸೇ .. 94..  
 ವಿಕಚೇಂದೀವರನೀಲಂ ವಿದೇಹತನಯಾಕುಚಸ್ತಬಕಲೋಲಂ .  
 ನಿಗಮಾಂತಸುಧಾನಿಲಯಂ ಮಾಧುರ್ಯಂ ಪಿಬತಿ ಮಾಮಕಂ ಹೃದಯಂ .. 95..  
 ಸರಸಘನಸಾರಮೇದುರಚಂದನನಿಷ್ಯಂದಶೀತಲಾಲೋಕಂ .  
 ಕಮಪಿ ದಲಿತಮಯಕನ್ಯಾಮಂಗಲಮಾಲಿಂಗತಿ ಮನೋ ಮೇ .. 96..  
 ಗಿರಿಶಧನುಸ್ತರುಕರಿಣಂ ದಲಿತಭೃಗುಪ್ರವರಗರ್ವಸರ್ವಸ್ವಂ .  
 ಕಲಯಾಮಿ ಕಮಪಿ ವೀರಂ ಕೃತ್ತಕಬಂಧಂ ಕೃತಾಂಬುನಿಧಿಬಂಧಂ .. 97..  
 ಕುಶಿಕಸುತಕುತುಕದಾಯೀ ಕುವಲಯದಲನೀಲಕೋಮಲಶರೀರಃ .  
 ಕೋಸಲಕುಲತೀಲಕೋ ಮೇ ಕೋಽಪಿ ಗತಿಃ ಕೋವಿದಾರರಥಕೇತುಃ .. 98..  
 ಕುವಲಯದಾಮಸರೂಪಂ ಕುಂಠಿತದಶಕಂಠನಿರುಪಮಾಟೋಪಂ .  
 ಕರತಲಗೃಹೀತಚಾಪಂ ಕಲಯೇ ತದ್ಧಾಮ ಪಾಮರದುರಾಪಂ .. 99..  
 ದಲಿತೇಂದೀವರರೂಪೇ ದರ್ಶಿತದಶಕಂಠಯೌವತವಿಲಾಪೇ .  
 ಧೂತಶರಚಾಪಕಲಾಪೇ ದೀವ್ಯತಿ ಹೃದಯಂ ದಿಲೀಪಕುಲದೀಪೇ .. 100..  
 ನಿಗಮಾಂತವನಕುರಂಗೇ ನಿರ್ಮಲಮುನ್ಯಂತರಂಗನಟರಂಗೇ .  
 ರುಚಿತುಲಿತರವಿತುರಂಗೇ ಕ್ವಚನ ರಮೇ ರಘುಕುಲಾರ್ಣವತರಂಗೇ .. 101..  
 ದಶಕಂಧರಮದಸಿಂಧುರದಲನಧುರಂಧರನಿಶಾತಶರನಖರಂ .  
 ಪಟುಮವನೇ ನಿಗಮವನೇಚರಮವನೇಃ ಕನ್ಯಯಾ ಹರಿಂ ಕಲಯೇ .. 102..  
 ಕಪಿಕುಲಕಲಿತಪರಿಧಯೇ ಕರುಣಾನಿಧಯೇ ಶರಾಸ್ವಾವರಿಧಯೇ .  
 ವಿತನೋಮಿ ದಾಶರಥಯೇ ವಿನತಿಂ ಸೀತಾವಿಹಾರಸಾರಥಯೇ .. 103..  
 ವಂದೇಹಂ ದೀನದಯಾವಾಸಂ ದೇಹಕೃತಜಲದಸಂದೇಹಂ .  
 ತಂ ಜನಕಜಾಕ್ಷಿರಂಜನತಾರುಣ್ಯಮಪಾಂಗಸಂಗತಾರುಣ್ಯಂ .. 104..

ರಕ್ಷೋನೀಕಂ ದಲಯನ್ಕಂದಲಯನ್ಯೋಽಭವನ್ಮದಮೃಷೀಣಾಂ .  
 ಇಷುಣಾ ಸಹಸಾ ಲವನಂ ಸಾಲವನಂ ನೀತವಾನ್ಸ ಮೇ ಶರಣಂ .. 105..  
 ಶಶಧರಖಂಡಮಪಡನಶರಾಸನಿರಾಸಕಲಾ  
 ಕುಶಲಕರಾಂಬುಜೇಽಮ್ಬುದಕದಂಬವಿಡಂಬಚಣೇ .  
 ನಿಶಿಚರಸಿಂಹಸಂಹನನಲಾವಿಶಿಖಂ ವಿಶಿಖಂ  
 ದಧತಿ ದಧಾಮಿ ಧಾಮನಿ ಮನೋ ಮುನಿಮೋದಪದೇ .. 106..  
 ಧರಣಿಸುತಾಜಯೋಧರಧರಾಧರಕೂಟತಟೀ-  
 ಘುಸ-ಣರಜೋಭಿಶೋಭಿತಭುಜಾಂತರಬಂಧುರಯಾ  
 ಕವಚಿತಮೇಕಯಾ ಕರಣಮಂತರ್ದಂ ತರುಣೀ-  
 ಕೃತಶಿಲಯಾ ದಿನಾಧಿಪಕುಲೋದಯಯಾ ದಯಯಾ .. 107..  
 ದಶರಥಸೂನವೇ ನವಸುಧಾಯಶಸೇ ವಸುಧಾ-  
 ದುಹಿತೃವಿಹಾರಗೌರವಪುಷೇ ಕರುಣಾವಪುಷೇ .  
 ಪ್ರಣತಿಮುದಾರನೀರನಿಧಿಸಾಧ್ಯಸದಾಯ ಸದಾ  
 ಕುವಲಯದಾಮಕೋಮಲತನೂರುಚಯೇ ರಚಯೇ .. 108..  
 ದಶಮುಖಭಂಗಸಂಗಮಿತಸರ್ವಸುಪರ್ವಚತು-  
 ವರ್ದನಸವಿಸ್ತರಸ್ತವನಿವರ್ತಿತಮತ್ಯಮತೌ .  
 ಹೃದಯಮರಾತಿಭೀತಿಕರಣೇಷುಧನುಃಸ್ಮರಣೇ  
 ಕಲಿಕರನಾಮ್ನಿ ಧಾಮ್ನಿ ರುಣಾನಿಲಯೇ ಕಲಯೇ .. 109..  
 ಭುಜಗಕಲಾಪಚಾಪಪರಿಭಂಜನಸಂಜನಿತ-  
 ಸ್ತುತಿ ಭುಜವಿಕ್ರಮಕ್ರಮಗೃಹೀತಮಹೀತನಯಾ .  
 ಮಮ ಹೃದಿ ವಾಸನಾ ಸ್ಮರತಿ ಸಂಗರರಂಗರಣ-  
 ದ್ವಶಮುಖಸರ್ಪದರ್ಪಭರಶಿಕ್ಷಣಪಕ್ಷಿಪತಿಃ .. 110..  
 ಅರವಿಂದಜದಲಸುಂದರನಯನಂ ದರಹಸಿತಂ  
 ಮಣಿಕುಂಡಲಕೃತಮಪಡನಮುಖಮಂಡಲಶಶಿನಂ .  
 ರಘುಪುಂಗವಮಿದಮಂಗಜಮದಭಂಗದವಪುಷಂ  
 ಮಮ ಚಿಂತತು ಹೃದಯಂ ತತಮಪಿ ಕೃಂತತು ದುರಿತಂ .. 111..  
 ನಿಗಮಾವಲಿಸುಗಮಾಕೃತಿ ಗತಯೇ ರಿಪುಹತಯೇ  
 ವಿನತಾಮರಜನತಾವೃತಜನುಷೇ ಧೃತಧನುಷೇ .  
 ಅನಯಾಶರಜನಯಾಮ್ಯನಗರವೇದನಗುರವೇ  
 ತನುಮೋ ನತಿಮನುಮೋದಿತಯತಯೇ ರಪುಷತಯೇ .. 112..  
 ದಶಕಂಧರಭೃಶಕಂಪಿತಸುಮನೋಭಯಶಮನೋ  
 ನದನಾಯಕಕದನಾಶುಗಹೃದಯೋ ಮಮ ಹೃದಯೇ .

ಸುಜನೋಚಿತಭಜನೋ ಘನರುಚಿರಾಕೃತಿರಚಿರಾ-  
 ದುಪಯಾತಿ ಸ ಕೃಪಯಾಽವನಿಸುತಯಾ ಸಹ ಹಿತಯಾ .. 113..  
 ಕ್ಷಣದಾಚರಗಣದಾರಣಚಣದಾರುಣವಿಶಿಖಂ  
 ಕರುಣಾರಸವರುಣಾಲಯಮರುಣಾನ್ವಯತಿಲಕಂ .  
 ಪ್ರಿಯಯಾ ಘನದಯಯಾ ಸವಿನಯಯಾ ಸಹ ಮಿಲಿತಂ  
 ಸ್ಮರ ಮಾನಸ ಚರಮಾಯುಷಿ ಪರಮಾಪದಿ ಸುಖಿತುಂ .. 114..  
 ಭಜ ಮಾನಸ ಪರಿಪಾಲಿತಭಜಮಾನಸಮುದಯಂ  
 ಕಪಿಲಕ್ಷಣ ವಿರಹಾಸಹಕಪಿಲಕ್ಷಣನಿಕಟಂ .  
 ರಘುನಂದನಮಘಭಂಜನರಪುನಂದನವನಿಕೇ  
 ಕಲಿತಾಪದಮಮರದ್ವಿಷಿ ಕಲಿತಾಪದಕಥನಂ .. 115..  
 ಗುರುತ್ವರಾಕೃತಾನತೀನ್ಮರುತ್ವದಾದಿದಿಕ್ಷತೀ-  
 ನತೀತ್ಯ ತೀವ್ರಮಂಜನಾಸುತಾದಿಮಾಂಜನಾನಪಿ .  
 ಕ್ರಮೇಣ ಮೇಽಯತೇ ಮನಸ್ತಮೇವ ಮೇಘಮೇಚಕಂ  
 ಕರಸ್ಥಚಾಪಸಾಯಕಂ ಕಕುತ್ಸ್ಥವಂಶನಾಯಕಂ .. 116..  
 ಕರಾರವಿಂದಯೋಃ ಶರಂ ಶರಾಸನಂ ಚ ಬಿಭೃತಿ  
 ಬಿಸಪ್ರಸ್ತಸಪ್ರಭಾ ಭೃಶಂ ವಿಶಾಲಯೋರ್ಧೃಶೋಃ .  
 ತನೂಕೃತಾಭವಿಭ್ರಮಾ ಮನೂದಿತಾನ್ವಯಕ್ರಮಾ  
 ದಯಾ ಮಹೀಸುತಾಸಖೀ ಮಯಾ ಮನಸ್ಯುಪಾಸ್ಯತೇ .. 117..  
 ದಶಾನನಂ ನಿಬರ್ಹಿತುಂ ಭೃಶಾನತಾಮರೋಕ್ತಿಭಿ-  
 ಗ್ಯಹೀತಮರ್ತ್ಯವಿಗ್ರಹಾ ಮಹೀತಲೇ ಸಕೃನ್ಮಯಾ .  
 ಮದೀಯವಂಶದೇವತಾ ಯದೀಯಮೀಡ್ಯತೇ ತದಾ  
 ಕೃತಾಂತತೋ ನ ಮೇ ಭಯಂ ನಿತಾಂತಭೀಷಣಾದಪಿ .. 118..  
 ಯಮಾರ್ಯಮಾದಿಪಂಚಕಕ್ರಿಯೋಪಭೋಗಿಭೀತಿದಂ  
 ಯಮಾರ್ಯಮಾಹುರಾಗಮಾ ಮಹಾತ್ಮನಾಮಿಹಾಶ್ರಯೇ .  
 ವಿಭಾವರೀಚರೇಶ್ವರಪ್ರಭಾವದಾವಪಾವಕೇ  
 ವಿಭಾವರೀಣವೈಭವೇ ಮನೋ ವಿನೋದಮೇತಿ ಚ .. 119..  
 ಭಜಾಮಹೇ ವಯಂ ಸುಧಾಭುಜಾಮಹೇಯಸೇವನಂ  
 ಭುಜಾಮಹೇಭಹಸ್ತಸಂಗೃಹೀತಬಾಣಕಾರ್ಮುಕಂ .  
 ಉದಾರಸಾರರಾಕ್ಷಸಚ್ಛಿದಾರಸಾಕುಲಂ ರಣೇ  
 ಸದಾರಸಾನುಜಸ್ಥಿತಿಂ ಸದಾ ರಘೂದ್ವಹಂ ಪ್ರಭುಂ .. 120..  
 ಸಹಸ್ರಂ ಸಂತ್ಯನ್ಯೇ ಶತಮಖಶಶಾಂಕಪ್ರಭೃತಯಃ .  
 ಪರಾವೃತ್ತಂ ತೇಭ್ಯಃ ಪ್ರಸಜತಿ ಮನೋ ಮೇ ಕ್ಷಚಿದಪಿ .

ನವಾಂಭೋದಶ್ಯಾಮೇ ನಲಿನದಲಸೋದರ್ಯನಯನೇ  
 ಧನುರ್ಬಾಣಾಕಲ್ಪೇ ಧರಣಿತನಯಾವಿಭ್ರಮಪದೇ .. 121..  
 ಶರಾಸಂ ಬಿಭ್ರಾಣಾಂ ಶಾತಮಖಶರಾಸಾಭಮಿಷುಣಾ  
 ಸಹಾರಾತಿಗ್ರೀವಾರುಧಿರಮಧುಸೇವಾರುಚಿಮತಾ .  
 ಭಜಾಮೋ ಜೀಮೂತಶ್ರಿಯಮವನಿಜಾಮೋಹನತನುಂ  
 ದಯಾವಶ್ಯಾಪಾಂಗಾಂ ದಶರಥತಪಸ್ಯಾಪರಿಣತಿಂ .. 122..  
 ಮದಕ್ಷೀಬಕ್ಷ್ವೇಲಾಮುಖರಖರಕೀಲಾಲಘುಸೃಣ-  
 ದ್ರವೈರಾಲಿಂಪಂತಂ ರಣಧರಣಿಮೇಣೀದೃಶಮಿವ .  
 ಭಜೇ ವೈರೋಮಸ್ಥಾನಾಂ ನಯನಕುತುಕಸ್ಥಾನಸಮರಂ  
 ಜನಸ್ಥಾನಾರಣ್ಯಾಯತನಮನರಣ್ಯಾನ್ವಯಮಣಿಂ .. 123..  
 ಭ ಜಾನೇ ಪ್ರಾಚೀನೇ ಜನುಷಿ ಸುಕೃತಂ ಕಿಂ ನ್ವಕರವಂ  
 ಸತಾಂ ವಂಶೇ ಚಾಹಂ ಸಮಜನಿಷಿ ಕೀದೃಜ್ಮಹಿಮನಿ .  
 ಅಧೀಶೋ ಲೋಕಾನಾಂ ಮಮ ಹೃದಯಮಾರೋಹತಿ ಯತೋ  
 ಜಗದ್ವಂದ್ಯಃ ಶ್ರೀಮಾಂಜನಕನ್ಯಪಕನ್ಯಾಸಹಚರಃ .. 124..  
 ಸ್ಫುರನ್ನಾನಾಕಲ್ಪಂ ಭುಜಪಟಿಮಜಲ್ಪಾಕಪುರಭಿ-  
 ದ್ಧನುಷ್ಯಂ ಕಿಷ್ಕಿಂಧಾನವನ್ಯಪತಿಸಂಧಾನಚತುರಂ .  
 ಕಮಪ್ಯಂತಃ ಕುರ್ವೇ ಕರತಲಗೃಹೀತೇಷುಧನುಷಂ  
 ತಮಾಲಶ್ಯಾಮಾಂಗಂ ತಪನಕುಲರಾಜನ್ಯತನಯಂ .. 125..  
 ಗಿರಿಜಾಪತಿಗೀಯಮಾನನಾಮ್ನೇ  
 ನಲಿನೀನಾಯಕವಂಶಭಾಗ್ಯಭೂಮ್ನೇ .  
 ಪ್ರಪಾತೋಽಸ್ಮಿ ಪಯೋದಮೇಚಕಿಮ್ನೇ  
 ವನಮಾಲಾಧರವಕ್ಷಸೇ ಮಹಿಮ್ನೇ .. 126..  
 ದಿಕ್ಪಾಲಸ್ಮಯಧಸ್ಮರಕ್ರಮದಶಗ್ರೀವಗ್ರಹವ್ಯಗ್ರದೋಃ -  
 ಸ್ತಂಭಾಡಂಬರಕಾರ್ತವೀರ್ಯವಿಜಯವ್ಯಾಖ್ಯಾತಮುಖ್ಯಾಜನಃ .  
 ಜೇತಾರಂ ಜಮದಗ್ನಿಜನ್ಮನ ಋಷೇರ್ವೀರಸ್ಯ ಸಾರಸ್ವತ-  
 ಸ್ತೋತಃ ಸ್ಯೂತಘನಾಲಿಮಾಲಿಖತಿ ಮೇ ಚೇತಃ ಶರಣ್ಯಂ ನರಂ .. 127..  
 ಅಂಕೇ ನಿವೇಶಿತವಿದೇಹಕುಮಾರಿಕಾಣಾಂ  
 ಲಂಕೇಶದಾರಲಲಿತಾಸಹಸಾಯಕಾನಾಂ .  
 ಆಸಾರವಾಹಿಕರುಣಾಭೃದಪಾಂಗಿತಾನಾಂ  
 ಕಾಸಾಮಪಿ ಪ್ರಪದನಂ ಕಲಯಾಮಿ ಭಾಸಾಂ .. 128..  
 ನ ಹಿ ತನ್ನ ಕರೋಮಿ ಯನ್ನಿಷಿದ್ಧಂ  
 ವಿಹಿತಂ ಯದ್ಯಪಿ ಕರ್ಮ ನಚಾಚರಾಮಿ .

ಧರಣೀದುಹಿತುಸ್ತಥಾಪಿ ನಾಥಂ

ಶರಣೀಕೃತ್ಯ ಕೃತಾರ್ಥತಾಮುವೈಮಿ .. 129..

ಅಯಂ ಶಕ್ರಾದೀನಾಂ ಗಣಮಗಣಯಿತ್ವಾ ದಿವಿಷದಾ-  
ಮುಪೇಕ್ಷ್ಯ ಸ್ವಚ್ಛಂದಂ ದ್ರುಹಿಣಮನವೇಕ್ಷ್ಯ ತ್ರಿನಯನಂ .

ಪದತ್ರಸ್ಯಾಪಿ ಶ್ರೀಕರಮೃಷಿವಜೂಕಲ್ಮಷಹರಂ  
ನಮಸ್ಕಾರೋಽಸ್ಮಾಕಂ ರಥುಪತಿಪದಾಬ್ಜಂ ಮೃಗಯತೇ .. 130..

ಪ್ರತ್ಯಗ್ರಾಂಬುದಜಾಲನೀಲವಪುಷಂ ಪಾಣಿಸ್ಪುರತ್ಯಾರ್ಮುಕಂ  
ಪಾರ್ಶ್ವದ್ವಂದ್ವನಿವಿಷ್ಣುಪತ್ಯವರಜಂ ರಾಜನ್ಯಮೇಕಂ ಪ್ರಭುಂ .

ನೇತ್ರಶ್ರೀನಿಗೃಹೀತನೀರಜಲದಚ್ಛಾಯಾಮದಂ ಮೇ ಮುದಾ  
ಚೇತಃ ಶೀತಮಯೂಖಶೇಖರಧನುದ್ರೋಧಾರಮಾಥೌಕತೇ .. 131..

ಅಸುಪವನಭುಜಂಗೀಭೂತಬಾಣಾಮರೀಣಾಂ

ನಿಗಮವನಕುರಂಗೀಂ ನೀರದಶ್ಯಾಮಲಾಂಗೀಂ .

ಮದನತರಲಸೀತಾಮಾನಸಾಂಭೋಜಭೃಂಗೀಂ

ಕಲಯತಿ ಹೃದಯಂ ಮೇ ಕಾಮಪಿ ಪ್ರೇಮಭಂಗೀಂ .. 132..

ಜ್ಯಾವಲ್ಲಿ ಕಾರಣವಶಾದ್ರಘುವಂಶಕೇತೋಃ

ಕರ್ಣಾಂತಮೇಷ್ಯಸಿ ಕದಾಪಿ ವಿಕೃಷ್ಯಮಾಣಾ .

ದೇವೇ ನಿವೇದಯ ತದಾ ಮಮ ದೌರವಸ್ಥಂ

ಧರ್ಮಾಶ್ರಿತಾಸಿ ಯದತಃ ಕಿಲ ತೇ ಬ್ರವೀಮಿ .. 133..

ಕೃತ್ವಾ ಸ್ಥಾವರತಾವಹಾನಿ ಕತಿಚಿತ್ಪಾಪಾನಿ ಪಾಪಪ್ರಿಯೋ

ನಾಭೂವಂ ಸರಯೂತಟೀ ತೃಣಮಪಿ ಪ್ರಾಗೇವ ಕಸ್ಮಾದಹಂ .

ಯತ್ತತ್ರತ್ಯಚರಾಚರೇಭ್ಯ ಇವ ಮೇ ದೇವಃ ಸ್ಮರಾವಿಷ್ಕೃತ-

ಸ್ವರ್ಗಸ್ತ್ರೈಣನಿಸರ್ಗಕೇಲಿಮಧುರಾನ್ಸಾಂತಾನಿಕಾಂದಾಪಯೇತ್ .. 134..

ಹಿಂದೋಲಭೂಷಣಮಕೃತ್ರಿಮವಾಕ್ತರುಣ್ಯಾ

ಮಂದೋದರೀಮದನಕೇಲಿಸಮಾಪನಾಸ್ತಂ .

ಕೇಲೀಸಖಂ ಜನಕರಾಜಕಿಶೋರಿಕಾಯಾ

ನಾಲೀಕಕಾರ್ಮುಕಧರಂ ನರಮಾಶ್ರಯಾಮಃ .. 135..

ಚೇತಃ ಶತಕೃತುಮುಖೇಷು ಮಖಾಶನೇಷು

ತಿಷ್ಠಂತು ನಿಷ್ಕುರಪುರಾಣತಪೋಬಲೇನ .

ಉತ್ಕಂಠತೇಽದ್ಯ ದಶಕಂಠಮದದ್ವಿಪೇಂದ್ರ-

ಕಂಠೀರವಂ ಕಮಪಿ ವೀರಮುಪಾಸಿತುಂ ನಃ .. 136..

ಪ್ರಾಚೀನಪ್ರಭವಶತಾರ್ಜಿತೈಸ್ತಪೋಭಿಃ



ಪ್ರೋನ್ಮೀಲತ್ಕತುಕತರಂಗಮಂತರಂಗಂ .  
 ದಿಷ್ಟ್ಯಾ ಮೇ ದಿನಕರವಂಶದೀಪಮೇಕಂ  
 ಕೋದವಡಾಭರಣಮುಪೈತಿ ಕೋಸಲೇಂದ್ರಂ .. 137..  
 ಕಾರುಣ್ಯಾವೃತಪರಿವಾಹಭಾಗಪಾಂಗಂ  
 ವೈದೇಹೀಸ್ತನಘನಸಾರವಾಸಿತಾಂಗಂ .  
 ನಾರಾಚಕ್ಷಪಿತನದೀಶ್ವರಾವಲೇಪಂ  
 ಧ್ಯಾಯಾಮಃ ಕಮಪಿ ಕರಾತ್ತವಾಣಚಾಪಂ .. 138..  
 ಲಂಕೇಶದ್ವಿರದಮೃಗಾಧಿಪೋ ಗುಣಾನಾಂ  
 ಸಂಕೇತಸ್ಥಲಮವನೀಸುತಾಸಹಾಯಃ .  
 ನಿರ್ವೇಲಪ್ರಸೃದತಯೋಽಸ್ತು ಮೇ ಶರಣ್ಯಃ  
 ಸರ್ವೇಷಾಮಪಿ ಜಗತಾಂ ಸ ಕಶ್ಚಿದೀಶಃ .. 139..  
 ಅಶನಿಪರುಷಘೋಷಾ ಜೀವಿತಂ ಹರ್ತುಕಾಮಾ  
 ಯಮಭಟಜನಪಂಕ್ತಿಯಾವದಾಯಾತಿ ಭೀಮಾ .  
 ಮರಕತಮಣಿನೀಲೇ ಮೈಥಿಲೀಕೇಲಿಲೋಲೇ  
 ಮಹಿಮನಿ ಮಮ ತಾವನ್ಮಗ್ನಮಸ್ವಂತರಂಗಂ .. 140..  
 ದೇಹಾವನಾನಸಮಯೇ ದಯಯಾ ರಘೂಣಾಂ  
 ವೀರಃ ಕರಾಂಬುಜವಿರಾಜದಭೀತಿಮುದ್ರಃ .  
 ಆರುಹ್ಯ ಪುಷ್ಪಕಮಲಂಕೃತವಾಮಭಾಗೋ  
 ದೇವ್ಯಾ ವಿದೇಹಸುತಯಾ ಮಮ ಸನ್ನಿಧತ್ತಾಂ .. 141..  
 ಸುರೈಃ ಪ್ರಥಮಃ ಸ್ತುತಾ ತದನು ಯೋಗಿಭಿರ್ಭಾವಿತಾ  
 ತತಃ ಪ್ಲವಗಭಲ್ಲಕೈರ್ಜಯ ಜಯೇತಿ ಸಂಭಾವಿತಾ .  
 ಜಗತ್ತ್ರಿತಯನಾಯಿಕಾ ಜನಕರಾಜಕನ್ಯಾನ್ವಿತಾ  
 ಮದೀಯಕುಲದೇವತಾ ವಸತಿ ರತ್ನಸಿಂಹಾಸನೇ .. 142..  
 ಆಶ್ಚರ್ಯಂ ನ ಕಿಮನವೇಕ್ಷ್ಯ ಲೋಕಪಾಲಾನ್  
 ಉಲ್ಲಂಘ್ಯ ದ್ರುಹಿಣಮುಪೇಕ್ಷ್ಯ ಚಂದ್ರಚೂಡಂ .  
 ಅಸ್ಮಾಭಿಃ ಸವಿನಯಮಂಜಲಿಃ ಕೃತೋಽಯಂ  
 ಪಾದಾಬ್ಜಂ ಭಜತಿ ಪಯೋಧಿಬಂಧನಸ್ಯ .. 143..  
 ಶ್ರೀಕಂಠಾಯುಧಶಿಥಿಲೀಕೃತಿಪ್ರವೀಣೋ  
 ನಿಃಶೇಷೀಕೃತಭೃಗುನಂದನಾವಲೇಪಃ .  
 ಸ್ತೋತಸ್ವಿನ್ಯಧಿಪತಿಸೂಚಿತಪ್ರತಾಪೋ  
 ದೇವೋ ಮೇ ದಶಮುಖಶಾಸನಃ ಶರಣ್ಯಃ .. 144..  
 ಸುತ್ರಾಮಪ್ರಮುಖಸುಪರ್ವವಂದ್ಯಲೀಲಂ

ಭಲ್ಲೂಕಪ್ರವಗಪರಿಷ್ಕೃತಾಂಘ್ರಿಮೂಲಂ .  
 ವೈದೇಹೀವಲಯಪದಾಂಕಶೋಭಿತಾಂಸಂ  
 ಚೇತೋ ಮೇ ಸ್ಮರತಿ ಚಿರಂತನಂ ಪುಮಾಂಸಂ .. 145..  
 ಸಂಕ್ರಂದನಸ್ಯಂದನಭೂಷಣಾನಾಂ  
 ನಾರಾಚಧಾರಾದಿಫಲವಣಾನಾಂ .  
 ವೇಮಾನಿಕಾಶ್ಚರ್ಯರಣಕ್ರಮಾಣಾ-  
 ಮಧ್ಯೇಮಿ ಕೇಷಾಮಪಿ ವಿಕ್ರಮಾಣಾಂ .. 146..  
 ಆಮ್ನಾಯಮೌಲಿಮಣಿಮಬ್ಜಭವಾದಿವಂದ್ಯಂ  
 ನಾಮ್ನಾ ವಿಭೂಷಿತನಗೇಂದ್ರಸುತಾಮುಖೇಂದುಂ .  
 ದ್ವೈಧೀಕೃತೇಶಧನುಷಂ ಪುರುಷಂ ತಮೇಕಂ  
 ನಾಥಂ ವಿಧಾಯ ಹೃದಯಂ ಮಮ ನಾನಟೀತಿ .. 147..  
 ಸುಗ್ರೀವಾಂಗದಜಾಂಬವದ್ಧನುಮತಾಂ ಸೂಕ್ಷ್ಮೇಕ್ಷಿಕಾಲಕ್ಷಿತಂ  
 ಶ್ರುತ್ವಾ ಮಂತ್ರಮನನ್ಯತಂತ್ರಹೃದಯೇ ಶ್ಲೋಕತದ್ಧಯೋರ್ಮೀಮಯೇ .  
 ದರ್ಪಾಂಧಂ ದಶಕಂಧರಂ ವಿಜಹತಸ್ತದ್ಭ್ರಾತುರಭ್ಯಾಗಮಂ  
 ಸಾರ್ಥೀಕುರ್ವತಿ ನಿರ್ವೃತಿಂ ಭಜತಿ ಮೇ ಸ್ವಾಂತಂ ಕಬಂಧಾಂತಕೇ .. 148..  
 ಪಾರಾವಾರತಟೀ ಧನುಃಶರಪರಿಷ್ಕಾರಾಗ್ರಹಸ್ತಾಂಬುಜಂ  
 ನಮ್ರಸ್ಯಾಶರನಾಯಕಾನುಜನುಷೋ ನಾರ್ಥೀಭವದ್ಯಾಚತಃ .  
 ಮೇಘಶ್ಯಾಮಲಕಾಂತಿಮೇದುರಕೃಪಾಮೇದಸ್ವಿನೇತ್ರಾಂಚಲಂ  
 ಕಿಂಚಿದ್ವಸ್ತು ನಿವಸ್ತುಮಸ್ತು ಹೃದಿ ಮೇ ಕೀಶಾಚ್ಚಭಲ್ಲಾವೃತಂ .. 149..  
 ಉತ್ಸೃಜ್ಯಾಗ್ರಜಮುಗ್ರಜಲ್ಪಿತಮಪಿ ಕ್ರವ್ಯಾದಭವ್ಯಾಧಿಪಂ  
 ಸಂಪ್ರಾಪ್ತೇನ ವಿಭೀಷಣೇನ ಸಚಿವೈಃ ಸಾರ್ಥಂ ಸ್ಥಿತೇನಾಂಬರೇ .  
 ದೀನತ್ರಾಣಧುರೀಣ ದೇವ ಕರುಣಾ ದೇಯಾ ಮಯೀತ್ಯರ್ಥಿತಂ  
 ಭಕ್ತಾಸ್ಮೋ ಹೃದಿ ರಾಘವಂ ಪರಿವೃತಂ ಭಲ್ಲೂಕಶಾಖಾಮೃಗೈಃ .. 150..  
 ಸುಗ್ರೀವಾಗತಮೇನಮಾನಯ ದಶಗ್ರೀವಾನುಜಂ ವಾ ದಶ-  
 ಗ್ರೀವಂ ವಾ ಪ್ಲವಗೇಂದ್ರ ಕಿಂ ಗಣನಯಾ ದತ್ತಂ ಮಯಾಸ್ಯಾಭಯಂ .  
 ಇತ್ಯಾಮಂತ್ರೈ ವಿಭೀಷಣಾಯ ದದತೋ ಲಂಕಾಧಿಪತ್ಯಂ ಪ್ರಭೋ-  
 ಧ್ಯಾಯಾಮಃ ಪ್ರತಿಪನ್ನಸನ್ನತದಯಾದೀಕ್ಷಾನ್ಮಟಾಕ್ಷಾಂಕುರಾನ್ .. 151..  
 ದರ್ಭಾಸ್ತರನ್ಯಸ್ತಶರೀರಭಾರಂ ಸಿಂಧೋಃ ಪ್ರಸಾದಾಯ ರಘುಪ್ರವೀರಂ .  
 ಮದವ್ಯಪೇತಂ ಮಹತಿ ಪ್ರತಾಪೇಽಪ್ಯನ್ವೇತಿ ನನ್ವೇಷ ಮಮಾಂತರಾತ್ಮಾ .. 152..  
 ದಾನೋತ್ಕರ್ಷಕ್ಷಮಮುಪದಧದ್ಧಕ್ಷಿಣಂ ಬಾಹುದಂಡಂ  
 ದೀರ್ಘೀಕುರ್ವನ್ನಿತರಮಸಿತಜ್ಯಾಕಿಣಾಂಕಪ್ರಕೋಷ್ಯಂ .

ಪ್ರಾಂತೇ ಕೃತ್ವಾ ಧತುರಿಷುಮಪಿ ಪ್ರಾತುಮಭೇಃ ಪ್ರಸಾದಂ  
ದೇವೋ ದರ್ಭಾಸ್ತರಣಶಯಿತಶ್ಚಿತ್ತಭುತಂಭತೇ ನಃ .. 153..  
ಭಕ್ತಿಪ್ರಹ್ಲವಿಭೀಷಣಾರ್ಪಿತಕರನ್ಯಸೈಕಹಸ್ತಾಂಬುಜಃ  
ಸುಗ್ರೀವೇಣ ಪುರೋ ನಿವಾರಿತಜನಃ ಸೌಮಿತ್ರಿಣಾನುದ್ರತಃ .  
ಸಂಭ್ರಾಮ್ಯಧ್ವರತೋಪನೀತಚರಣತ್ರಾಣಾರ್ಪಿತಾಂಘ್ರಿದ್ವಯೋ  
ದಿಷ್ಟ್ವಾ ಸಂಪ್ರತಿ ಮಾನಸಂ ವಿಶತಿ ಮೇ ರಾಜೈಷ ರಾಜ್ಞಾಮಪಿ .. 154..  
ವಯಶ್ಚತುರಮಸ್ಥಿರಂ ಗುಣವತೀ ವಾಧೂರದ್ರವಾ  
ನ ಸಂಪದವಿನಶ್ವರಾ ನ ಚಿರಜೀವಿನೋ ಬಾಂಧವಾಃ .  
ಇತಿ ಸ್ವಯಮವೇತ್ಯ ಚಿದ್ಧನಸದಾತ್ಮಕೇ ಶಾಶ್ವತೇ  
ರಮಸ್ವ ರಘುಪುಂಗವೇ ಹೃದಯ ನಾನ್ಯದಾಲೋಚಯ .. 155..  
ಉತ್ತಂಗಭೂಮಿತನಯಾಕುಚಶೈಲಶೃಂಗ-  
ಕಾಶ್ಮೀರಗೈರಿಕಪರಾಗಕರಂಬಿತಾಂಗಃ .  
ಭಗ್ವಕ್ಷಪಾಚರತರುರ್ಭರತಾಗ್ರಜನ್ಮಾ  
ಮತ್ತದ್ವಿಪೋ ವಿಹರತಾನ್ಮನಸಿ ಹೃದೇ ಮೇ .. 156..  
ರಣಭುವಿ ಕೃತಲಂಕಾತಂಕಹುಂಕಾರಗರ್ಭ-  
ಭುಕುಟಿವಿಕಟವ ಕಾರ್ಭುಕಾರೂಢಪತ್ರಃ .  
ನಿಖಿಲನಿಜಸಪಕ್ಷಕ್ಷೇಮಕಾಮಃ ಪುರೋ ಮೇ  
ಸ ಭವತು ರಧುವೀರರ ಸಾಧ್ವಸಧ್ವಂಸಹೇತೋಃ .. 157..  
ರಣಪ್ರವಣರಾವಣವ್ರಣದಬಾಣಮೋಕ್ಷಕ್ಷಣ-  
ಕ್ಷಣದ್ಗುಣಧನುರ್ಧ್ವನಿತ್ತರಿತಮಾರಿತಾರಿವ್ರಜಃ .  
ಜಗದ್ಗುರಿತಜರ್ಜರೀಕರಣಜಾಗರೂಕಕ್ರಮೋ  
ಮಮ ವ್ಯಪನಯೇದ್ಧಯಂ ಮನುಕುಲಪ್ರವೀರಾಗ್ರಣೀಃ .. 158..  
ಸ್ಪುರದಭಿನವರತ್ನಶ್ರೇಣಿರಜ್ಯತ್ಕಿರೀಟೇ  
ಸುರಭಿಲವನಮಾಲಾಲಂಕೃತೋರಃಕವಾಟೇ .  
ಸರತಿ ಖಲು ಮನೋ ಮೇ ಸರ್ವಲೋಕೈಕನಾಥೇ  
ಪುರಭಿದಭಿಮತಾಖ್ಯೇ ಪುಂಸಿ ಸೀತಾಸನಾಥೇ .. 159..  
ಪುಷ್ಪಪಾಣ್ಯಾಕ್ಷಿಪತಾ ಫಲಾನಿ ಹರತಾ ಪೃಥ್ವೀರುಹಾನ್ಭಂಜತಾ  
ವ್ಯಾಘ್ರಾಂದ್ರಾವಯತಾ ದ್ವಿಪಾನ್ಪ್ರಹರತಾ ಕಂಠೀರವಾನ್ಕರ್ಷತಾ .  
ರಕ್ಷಸೈನ್ಯಜಿಗೀಷುಣಾ ಹರಿಚಮೂಚಕ್ರೇಣ ಸಾಕಂ ವ್ರಜನ್  
ಸ್ವಾಮೀ ಚೇತಸಿ ಮೇ ಮುದಂ ಸ ಕುರುತೇ ಭೂಮೀಸುತಾವಲ್ಲಭಃ .. 160..  
ಕದನಮರಿನಗರ್ಯಾಃ ಕರ್ತುಮುದ್ಧಾಮಭೀಮೈಃ  
ಕಪಿಭಿರನಿಲಸೂನುಸ್ಕಂಧಮಾರುಹ್ಯ ಯಾಂತಂ .

ಕನಕಶಿಖರಿಶೃಂಗಾರೂಢಕಾಲಾಂಬುದಾಭಂ  
 ಕಮಪಿ ಮನಸಿ ವೀರಂ ಕುರ್ಮಹೇ ಶರ್ಮಹೇತೋಃ .. 161..  
 ಉಗ್ರೇ ತಪಸ್ಯಪಿ ಪಯೋಧಿಮುಪೇಕ್ಷಮಾಣಂ  
 ಬಾಣತ್ರುಟತ್ತಿಮಿತಿಮಿಂಗಿಲರಕ್ತಶೋಣಂ .  
 ಕುರ್ಮನ್ ರುಷಾ ಮನುಕುಲೀನಕುಮಾರವೀರಃ  
 ಕೌತೂಹಲಂ ದಿಶತಿ ಮೇ ಹೃದಿ ಕೌಸಲೇಯಃ .. 162..  
 ಜಲಧಿಜನಿತಕೋಪಜಾಯಮಾನಭೃಕುಟಿವಿಟಂಕಭಯಂಕರಾನನಾಯ .  
 ಗಗನಚರಗಣಃ ಪ್ರಣಾಮಮಸ್ಮತ್ಕುಲಪತಯೇ ಕುರುತೇ ಸ್ಮ ರಾಘವಾಯ .. 163..  
 ಜಲದನೀಲತನೌ ಜನಕಾತ್ಮಜಾವದನಚಂದ್ರವಶೀಕೃತಮಾನಸೇ .  
 ಶರಶರಾಸನಚಾರುಕರಾಂಬುಜೇ ರಘುಪತೌ ರಮತಾಂ ಹೃದಯಂ ಮಮ .. 164..  
 ದಲದುತ್ಪಲದಾಮಕೋಮಲಾಂಗಂ ದಯಮಾನಂ ಮನುವಂಶಶೈಲಶೃಂಗಂ .  
 ಕರಪದ್ಮಗೃಹೀತಚಾಪವಾಣಂ ಕಲಯೇ ಕಂಚನ ಪೂರುಷಂ ಪುರಾಣಂ .. 165..  
 ಪಿಪಾಸಿತಾಸ್ಮನಿಷ್ಟೀತಪ್ರೇಯಸೀಮಾತ್ಮಮೇಖಲಂ .  
 ವಸ್ತು ವಿಧ್ವಸ್ತಪೌಲಸ್ತ್ಯಂ ಪುರಸ್ತಾದಾವಿರಸ್ತು ನಃ .. 166..  
 ಸ್ಮರತರಲವಿದೇಹರಾಜಕನ್ಯಾ-  
 ಕುಚತಟಕುಂಕುಮಯೋಗಪಿಂಜರಾಯ .  
 ಮನುಕುಲಮಣಯೇ ನಮೋಽಸ್ತು ಗೌರೀ-  
 ರಮಣಶರಾಸನಸಾಲಕುಂಜರಾಯ .. 167..  
 ದ್ವಿತೀಯೋ ನಿಷ್ಯಂದಃ .  
 ವಂದೇ ತಮಿಂದೀವರದಾಮನೀಲಂ ವಂದಾರುಮಂದಾರಪದಾರವಿಂದಂ .  
 ರಾಮಂ ಸುರಾಮಂಗಲಕೃದ್ವಿರಾಮಂ ಕ್ಷೇಮಂಕರಾಮಂದಶರಾಭಿರಾಮಂ .. 1..  
 ಭಜಾಮಿ ದೇವಂ ಭರತಾಗ್ರಜಂ ತಂ ಪದಾಂಬುಜಂ ಯಸ್ಯ ಪವಿತ್ರಕೀರ್ತೀಃ .  
 ಶಿರಾಂಸಿ ವಾ ಶೀಲಯತಿ ದ್ಯುತೀನಾಂ ಮನಾಂಸಿ ವಾ ಮತ್ಕುಲಸಂಭವಾನಾಂ .. 2..  
 ಮಮಾಂತರುನ್ಮೀಲತಿ ಮಾನವೇಂದುರ್ಮಹೀಸುತಾವಿಭ್ರಮಸೂತ್ರಕಾರಃ .  
 ನಿಪಾತಯಾಮಾಸ ನಿಶಾಚರೇಂದ್ರಂ ವಿದನ್ಬುಧಾನಾಂ ವಿಧಿಗೌರವಂ ಯಃ .. 3..  
 ದೇವತಾಸು ಶರಣೀಕರಣಾರ್ಥಂ ಧಾವತಾ ಸುಚಿರಮೇಕತಮಾ ಮೇ .  
 ಚೇತಸಾ ಗತಿವಶೇನ ಗೃಹೀತಾ ಧೂತಸಾಗರಮದಾ ವಿಶಿಖ್ರಿಯಾರ್ಥ .. 4..  
 ಕುಂಭಜಾದಿಮುನಿಕೋಟಿನುತಂ ಚೇತ್ತಂ ಭಜಾನಿ ತಪನಾನ್ವಯದೀಪಂ .  
 ವಾಸರೇ ನ ಚರಮೇ ಭವಿತಾ ಮೇ ಕಾಸರೇಣ ಸಹ ಕಾಲನಿರೀಕ್ಷಾ .. 5..  
 ಆಮನೇಮ ಯದಿ ಕೋಮಲವರ್ಣಂ ರಾಮನಾಮ ಭುವನೇ ಮಹನೀಯಂ .  
 ವ್ಯೋಮಸೀಮನಿ ವಸೇಮ ಸುಖಾಖ್ಯೇ ಧಾಮ ಡಾಮರಮಿಯಾಮ ನ ಯಾಮ್ಯಂ  
 .. 6..

ನೂತನಾಗಮಘನಾಭಶರೀರೇ ಭೂತನಾಥಧನುರಕ್ಷಮಸಾರೇ .  
ಪೂತನಾಮನಿ ಮನೋ ಯದಿ ರಾಮೇ ಯಾತನಾ ನ ಭವಿತಾ ಯಮತೋ ಮೇ ..  
7..  
ಪೂರ್ವಜನ್ಮಕೃತಪುಣ್ಯಮಹಿಮ್ನಾ ಪುಂಜಿತೇನ ಮತಿರುಜ್ಞಿತನಿಮ್ನಾ .  
ಕುತ್ರಚಿದ್ವಿಹರತೇ ಗುಣತುಂಗೇ ಕುಂಭಕರ್ಣಕುಮುದೈಕಪತಂಗೇ .. 8..  
ಪಾಪಿನೋಽಯಮಿಹ ಪಾವಯಿತೇತಿ ಪ್ರತ್ಯಯೇನ ಮಮ ಚಿತ್ತಮುಪೈತಿ .  
ಭೂಯಸಾ ಹತನಿಶಾಚರಲೋಕಂ ಭೂಸುತಾಹೃದಯತಸ್ಕರಮೇಕಂ .. 9..  
ಅಂಕಿತಂ ಜನಕಜಾಕುಚಭಾಜಾ ಕುಂಕುಮೇನ ಚ ಕುರಂಗಮದೇನ .  
ತಂ ಕರೋರಶರಕಾರಿತಲಂಕಾತಂಕಮೇವ ಮತಿರೇತಿ ಯುವಾನಂ .. 10..  
ಉತ್ಪಲದ್ಯುತಿಮುದಂಚಿತಯೋಗಂ ವಿದ್ಯುತೇವ ಚ ವಿದೇಹಕುಮಾರ್ಯಾ .  
ಚಾತಕೋ ನವಮಿವಾಂಬುದಮೇಕಂ ಚಾಪಭೂಷಿತಮುಪೈತಿ ಮಮಾತ್ಮಾ .. 11..  
ಅಸ್ತು ಮೇ ಹೃದಯಮಪ್ಯಣುಭಾತ್ರಂ ವಸ್ತುಮೇವ ವಲತೇ ಕೃಪಯಾಽಸ್ಮಿನ್ .  
ಕೋಟಿಭಿಃ ಪರಿವೃತಃ ಪ್ಲವಗಾನಾಂ ಕೋಽಪಿ ಕೋಕನದಬಂಧುಕುಲೀನಃ .. 12..  
ನಿಗ್ರಹೇ ಯುಧಿ ನಿಶಾಟಚಮೂನಾಮುಗ್ರಹೇತಿಭಿರುದಗ್ರವಿಹಾರಂ .  
ತಾಪಸಾಮರಶರಣ್ಯಮುಪಾಸೇ ಚಾಪಸಾಯಕಧರಂ ರಘುವೀರಂ .. 13..  
ಹಸ್ತೇನಾಂಬುಜಕೋಮಲೇನ ಚರಣಾಂಭೋಜ್ಜಕ್ಷಣನ್ನೂಪುರಂ  
ಕೌಸಲ್ಯಾಕರಪಲ್ಲವಾಂಗುಲಿದಲಾನ್ಯಾಲಮ್ಪ್ಯ ಮಂದಂ ಚರನ್ .  
ಪಶ್ಯತ್ಪಂಕ್ತಿರಧಾಕ್ಷಿಪಂಕಜನವಾದಿತ್ಯೋ ಹರತ್ಯೇವ ಮೇ  
ಚಿತ್ತಂ ಕೋಽಪಿ ಚಿರಂತನೋಕ್ತಿಯುವತೇರುತ್ತಂಸಭೂತಃ ಶಿಶುಃ .. 14..  
ಚೇತಃ ಶೀತಲಯತ್ಯಧಿಷ್ಠಿತವತಾ ಸೌಧಸ್ಥಲೀಮುನ್ನತಾ-  
ಮಾನಂದಾದ್ರಿತ್ರಚೇತಸಾ ದಶರಥೇನಾಲೋಕಿತಾಭ್ಯಾಗಮಃ .  
ಶ್ಯಾಮಾಂಗಃ ಶರದಿಂದುಬಿಂಬವದವಃ ಸ್ಮೇರಾರವಿಂದೇಕ್ಷಣಃ  
ಕೋಽಪಿ ಸ್ವರ್ಣಕುಠಾಭಿರಾಮಕಲಭಸ್ಕಂಧಾಧಿರೂಢಃ ಶಿಶುಃ .. 15..  
ಮಣಿಸರಧರಂ ಕಂಠೇ ಮಧ್ಯೇ ಹಿರಣ್ಮಯಕಿಂಕಿಣೀ-  
ನಹನಸುಭಗಂ ನಾಲೀಕಾಕ್ಷಂ ನವಾಂಬುದಮೇಚಕಂ .  
ದಶರಥನೃಪಸ್ತ್ರೀಣಾಮಂಕೇಷು ಸಂಕ್ರಮಿತಂ ಕ್ರಮಾ-  
ದ್ವಿಚಿನುತ ಜನಾಸ್ತಯ್ಯಂತಾರ್ಥಂ ವಿಡಂಬಿತಶೈಶವಂ .. 16..  
ಗುರೂಪರಿಚರಣೇನಾಲಂ ಕುವಲಯನೀಲಂ ಗೃಹೀತಶಿಶುಲೀಲಂ .  
ದ್ರಕ್ಷ್ಯಥ ದಶರಥನೃಪತೇಃ ಶುದ್ಧಾಂತೇಷ್ವಾಗಮಾಂತಸಿದ್ಧಾಂತಂ .. 17..  
ಪ್ರತಿಕಲಮಜಸೂನುಸುಂದರೀಭಿಃ ಪೃಥಗುಪಲಾಲಿತಮಂಕಮಂಡಲೇಷು .  
ವಿಕಚಕುವಲಯದ್ಯುತಿಂ ವಿನೋದಾದುಪನಿಷದರ್ಥಮುದೀಕ್ಷಿತುಂ ಯತದ್ವಂ .. 18..  
ಹತ್ವಾ ಚಂಡಪರಾಕ್ರಮಂ ದಶಮುಖಂ ಕ್ಷಿಪಂ ರಣಪ್ರಾಂಗಣೇ

ವಾಮಂ ನೃಸ್ಯ ಕರಂ ಶರಾಸಶಿಖರೇ ಸವ್ಯೇ ಶರಂ ಬಿಭ್ರತಃ .  
 ಬಂಧಸ್ತಂಸಿಜಟಾಭರಸ್ಯ ನಿಟಿಲವ್ಯಾಕೀರ್ಣಘಮಾಂಭಸೋ  
 ದೇವಸ್ಯಾವತು ನಸ್ತಿಭಂಗಿಲಲಿತಾ ಧೀರೋದ್ಧತಾ ಚ ಸ್ಥಿತಿಃ .. 19..  
 ಕೇನಾಪಿ ಕೀಶಭಟಕೋಟಿನಿಷೇವಿತೇನ  
 ಮಂದೋದರೀಮಧುಮದಾಸಹಮಾರ್ಗಣೇನ .  
 ಜೀಮೂತಮೇಚಕರುಚಾ ಜಲಜೇಕ್ಷಣೇನ  
 ವೀರೇಣ ತುಷ್ಟಮಪಿ ಹೃಷ್ಟಮಿದಂ ಮನೋ ಮೇ .. 20..  
 ಧಾರಾಧೀಶ್ವರವಂಶಮಂಡಯಿತರಿ ಕ್ರೋಧೋತ್ಪತ್ತಾಡಕಾ-  
 ಹಂತರ್ಯಧ್ವರರಕ್ಷಿತರ್ಯುಷಿವಧೂಶಾಪವ್ಯಪಾಕರ್ತರಿ .  
 ಚಂದ್ರಾಪೀಡಶರಾಸಭೇತ್ತರಿ ಮಹೀಕನ್ಯಾಸಮುದ್ವೋಢರಿ  
 ಕ್ರುದ್ಯದ್ಭಾರ್ಗವದರ್ಪಭಂಕ್ತರಿ ಮನಃ ಕುರ್ಯಾಂ ನೃವರ್ಯಾತ್ಮಜೇ .. 21..  
 ನವಕುಲಯಶ್ಯಾಮೇ ವಾಮೇನ ಬಿಭ್ರತಿ ಪಾಣಿನಾ  
 ಧನುಷಮಿತರೇಣಾಜಾವಾಜಾನಸಿದ್ಧಜಯಂ ಶರಂ .  
 ವಿಹರ ಹೃದಯೇದಾನೀಮಾನೀಲಜೂಟಜಟಾಧರೇ  
 ವಿಬುಧಮಕುಟೀಹೀರೇ ವೀರೇ ವಿರಾಧವಿರೋಧಿನಿ .. 22..  
 ಕಮಪಿ ಚ ಪುರುಷಂ ಕೃಪಾವಿಧೇಯಂ  
 ಗುಹಜನನೀಗುಣನೀಯನಾಮಧೇಯಂ .  
 ಶರವಿದಲಿತಶಾಂಬರೀಕುರಂಗಂ  
 ಶರಣಮುಪೈತಿ ಮದೀಯಮಂತರಂಗಂ .. 23..  
 ಸಾಂದ್ರಂ ಪುಷ್ಪತಿ ಚಂಪಕಃ ಕುರಬಕೋ ಧತ್ತೇ ನವಾನೋರಕಾನ್  
 ಮಾಕಂದಃ ಸ್ತಬಕಾನ್ವ್ಯನಕ್ತಿ ಬಕುಲಃ ಪುಷ್ಪಾಣಿ ಪುಷ್ಪಾತಿ ಚ .  
 ಝಂಕುರ್ವಂತಿ ಮಧುವ್ರತಾ ವಿದಧತೇ ಚಾರುಸ್ವನಂ ಕೋಕಿಲಾಃ  
 ಪಶ್ಯೇತಿ ಕ್ಷಿತಿಕನ್ಯಕಾಮನುನಯಂದೀವ್ಯತ್ಯಟವ್ಯಾಂ ಪ್ರಭುಃ .. 24..  
 ಸ್ವೇನಾಲಂಕೃತಪದ್ಮಬಾಂಧವಕುಲಾಂ ಮೇನಾತನೂಜಾಪತೇ-  
 ಭಂಕ್ತ್ವಾ ಚಾಪಮವಾಪಿತಾಂ ವಸುಮತೀಕನ್ಯಾಕರಾಬ್ಜಗ್ರಹಂ .  
 ಕಾಮಪ್ಯನ್ವಹಮಾಶ್ರಯೇಮ ಕರುಣಾಂ ಕಾದಂಬಿನೀಮೇಚಕಾಂ  
 ಕಾಕಕ್ರೋಷ್ಟುಕದಂಬಸಾತ್ಮ್ಯತಖರಕ್ರವ್ಯಾಮಟವ್ಯಾಂ ಪುರಾ .. 25..  
 ಕಲ್ಯಾಣೇ ಮತಿರದ್ಯ ಕಾಂಕ್ಷಿತಪರಿತ್ರಾಣಾ ರಘೂಣಾಂ ಪ್ರಭುಂ  
 ಸೌವರ್ಣತ್ಸರುರಚ್ಯಮಾನಚಲರುಚ್ಯಾಕ್ಷೇಪಿಕೌಕ್ಷೇಯಕಂ .  
 ಮಾಯೂರಚ್ಚದಮೇಚಕಚ್ಚವಿಮಿಲತ್ಪಂಖಸ್ಪುರನ್ಮಾರ್ಗಣಂ  
 ಕಂಚಿತ್ಕಾಂಚನಪಟ್ಟಲಾಂಭನಬೃಹತ್ಕೋದಂಡಮಾಹಿಂಡತೇ .. 26..  
 ವಾಲಾಸ್ಪಾಲಿತವಾರಣೈಃ ಕರತಲವ್ಯಾಕರ್ಣೀಕಪತೀರವೈಃ

ಪಾದಾಘಾತಚಟಚ್ಚಟಾಯಿತಪತತ್ಪೋತ್ತುಂಗಪೃಥ್ವೀರುಹೈಃ .  
 ಗರ್ಜದ್ವಿಃ ಕಪಿಯೂಧಪೈಃ ಸಹ ದಶಗ್ರೀವಂ ವಿಜೇತುಂ ವ್ರಜನ್  
 ಇಂದ್ರೇ ಚೇತಸಿ ಮೇ ಸಮೀರತನಯಸ್ತಂಧೇಽಧಿರೂಢೋ ವಿಭುಃ .. 27..  
 ಅಂಸೇ ನಿಷಂಗಮವಸಜ್ಯ ಕರಾರವಿಂದೇ  
 ಚಾಪಂ ಶರಂ ಚ ಜನಕಾತ್ಮಜಯಾ ವಹಂತ್ಯಾ .  
 ಸಾಕಂ ಪ್ರಸೂತಹರಣಾಯ ವನೇ ಚರಂತಂ  
 ಸಾಕೇತನಾಥಮನುಯಾತಿ ಮನೋ ಮದೀಯಂ .. 28..  
 ಪುಣ್ಯೇ ಪಂಚವಟೀನದೀಪರಿಸರೇ ಪುಷ್ಪಾವಚಾಯೇ ಕೃತೇ  
 ಪ್ರಸ್ವಿನ್ನಾನನಪಂಕಜಃ ಪ್ರಸೃಮರಶ್ವಾಸಾಲಸಾಲೋಕನಃ .  
 ಶ್ರೀಖಂಡದ್ರುಮಮೂಲವರ್ತಿನಿ ಶಿಲಾಪಟ್ಟೇ ಸಮಂದಾನಿಲೇ  
 ವಿಶ್ರಾಮ್ಯನ್ಯಹ ಸೀತಯಾ ಮನಸಿ ಮೇ ವಿಶ್ರಾಮ್ಯತೀವ ಪ್ರಭುಃ .. 29..  
 ಸೇವಂತಾಮಿತರೇ ಶಶಾಂಕಶಕಲೋತ್ತೇಸಂ ಪುಮಾಂಸಂ ತಥಾ  
 ವೇಣೂದಂಚಿತನಾದವಂಚಿತಲಸದ್ಗೋಪೀಜನಂ ವಾ ಜನಾಃ .  
 ಸೇವ್ಯಃ ಕಶ್ಚನ ನಿಶ್ಚಿತೋ ಮಮ ಜನಸ್ಥಾನಾಟವೀಸಂಕಟ-  
 ಕ್ರವ್ಯಾದ್ಯೋಧನಹಸ್ತಸಪ್ತಕಯುಗಚ್ಛೇದಕ್ರಿಯಾಸಾಹಸೀ .. 30..  
 ಚಕ್ರೀಕೃತ್ಯ ಶರಾಸನಂ ಧಲಧಲಾಕುರ್ವತ್ಸುವರ್ಣಾಂಚಲಂ  
 ಮುಂಚಂದಿಕ್ಷು ವಿದಿಕ್ಷು ಕಾಂಚನಭೃತಃ ಪುಂಖಾನುಪುಂಖಾನ್ ಶರಾನ್ .  
 ಸ್ವಾಮೀ ನಃ ಖರಸೇನಯಾ ನಿಖಿಲಯಾ ಸಾಕಂ ಸಮೀಕಕ್ಷಿತೌ  
 ಕೃತ್ತಕ್ಷಿಪ್ತಭುಜಾಶಿರಶ್ಚರಣಯಾ ಕ್ರೂರಂ ಪರಿಕ್ರೀಡತೇ .. 31..  
 ಯಸ್ಯಾಃ ಸಂತಿ ಕರಾಃ ಸಹಸ್ರಮಪಿ ವಾ ಯಸ್ಯಾಃ ಸಹಸ್ರಂ ದೃಶಃ  
 ಕೃತ್ವಾ ದೇವತಯೋರ್ಧ್ವಯೋರಪಿ ತಯೋಃ ಸ್ವಸ್ಥೌ ಸುತೌ ವಿಶ್ರುತೇ .  
 ವೀರೇ ವಿಶ್ರವಸಶ್ಚತುಷ್ಟಪಿ ಸುತೇಷ್ಟಾದ್ಯಂತಶೇಷೀಕ್ರಿಯಾ-  
 ವಿದ್ಯಾಚುಂಚುಶಿಲೀಮುಖೇ ವಿಹರತೇ ವೀತಕ್ಲಮಂ ಮೇ ಮನಃ .. 32..  
 ಆಕ್ರಾಂತಂ ಹೃದಯಂ ದಯಾಪರವಶಸ್ವಾಂತೇನ ದಾಂತೇ ಜನೇ  
 ಚಾಪಜ್ಯಾಪಟುಘೋಷಭೀಷಿತನಮಲ್ಕಲ್ಲೋಲಿನೀಕಾಮಿನಾ .  
 ಕ್ರವ್ಯಾದೇಷು ಕೃತಾಂತಕೇಲಿಕಲನಾಚಾತುರ್ಯಧುರ್ಯೇಷುಣಾ  
 ಕೇನಾಪಿ ಪ್ಲವಮಾನಸೈನಿಕಪರೀವಾರೇಣ ವೀರೇಣ ಮೇ .. 33..  
 ಪ್ರಚ್ಛಾಯದ್ರುಮ ಋಶ್ಯಮೂಕಶಿಖರೇ ಪಾರ್ಶ್ವಸ್ಥಿತೇನೈಕಶಃ  
 ಸುಗ್ರೀವೇಣ ನಿವೇದ್ಯಮಾನಜನನಸ್ಥಾನಪ್ರಭಾವಾಹ್ವಯಾನ್ .  
 ಪಶ್ಯನ್ನಾನರಯೂಧಪಾನುಪಗತಾನ್ಪಾಥೋದನೀಲಾಕೃತಿ-  
 ವೀರಃ ಸಾವರಜಃ ಸ ಭಾತಿ ಹೃದಿ ಮೇ ವಿಶ್ವತ್ರಯಾಧೀಶ್ವರಃ .. 34..  
 ಕೃಪಾರಸಪಯೋಧಿನಾ ಖರವರೂಢಿನೀಯೋಧಿನಾ

ಮಹಾಮಹಿಮಶಾಲಿನಾ ಮುನಿಹದಬ್ಜಕೋಶಾಲಿನಾ .  
ಮನೋ ಮಮ ಕೃಪಾಣಿನಾ ಶರಶರಾಸಮೃತ್ಪಾಣಿನಾ  
ಜಟಾಮಕುಟಧಾರಿಣಾ ತರಲಿತಂ ವಿರಾಧಾರಿಣಾ .. 35..  
ಕಂದರ್ಪಕೋಟಿಶತಸುಂದರರೂಪಧೇಯಂ  
ಕಂಚಿತ್ಪ್ರಭುಂ ಭುವನಮಂಗಲನಾಮಧೇಯಂ .  
ನನ್ವಸ್ಥಿರೇಽಪಿ ಹೃದಯೇ ನತಿಕೃದ್ವಿಧೇಯಂ  
ಕುರ್ಮಃ ಕುಶೇಶಯಸುಹೃತ್ಕುಲಭಾಗಧೇಯಂ .. 36..  
ಮೌಲಿವಿರಾಜನ್ಮಣಿಮಯಮಕುಟೀಮಂಕ್ಷುನಿಪಾತನಹೃತರಿಪುಗರ್ವಃ  
ಸರ್ವಸುಪರ್ವಸ್ತುತಿಪದಸಮರಪ್ರಾಂಗಣಚಂಕ್ಷಣದಿಷುಗಣಲೀಲಃ .  
ಭಲ್ಲುಕಮಲ್ಲಪ್ಲವಗವರಚಮೂಪಾಣಿಪದಾಹತಿವಿರಚಿತಲಂಕಾ-  
ಗೋಪುರಭಂಗಃ ಕುತುಕಯತಿ ಮನಃ ಕೋಽಪಿ ಕುಶೇಶಯದಯಿತಕುಲೀನಃ .. 37..  
ವಾರ್ಷಿಕಪಾಥೋವಹರುಚಿವಪುಷಾ ವಾರಿತವಾರಿಧಿಬಹಲಮದೇನ  
ಪ್ರಾತರುದಂಚತ್ವ ಭಕಮಲದಲಪ್ರಸ್ತುವಿಸ್ತೃತನಯನತುಲೇನ .  
ನಿಟಿಲಜಟಾಲೀನಿಬಿಡಿತಿಶಿರಸಾ ನಿಸ್ತುಲಕಾರ್ಮುಕವಿಶಿಖಧರೇಣ  
ಕ್ರೀತಮಿವಾಂತಃಕರಣಮಿದಮಹೋ ಕೇನಚಿದಾನನಸುಲಭಕೃಪೇಣ .. 38..  
ಸುಂದರಾಕೃತಿ ಯತ್ಕಬಂಧವಸುಂಧರಾರುಹಖಂಡನೇ  
ಗಂಧಸಿಂಧುರದೂಮಿಬಂಧುರಸಿಂಧುಬಂಧಧುರಂಧರಂ .  
ಯಸ್ತು ನಿಸ್ತುಲಮಸ್ತು ತದ್ಧೃದಿ ಶಸ್ತ್ರಶಸ್ತ್ರಪುಲಸ್ತ್ಯಭೂ-  
ಹಸ್ತಮಸ್ತಕಮಾಸ್ತಿಕಸ್ತುತಿವಿಸ್ತರಾರ್ಹಯಶಸ್ತತಂ .. 39..  
ಕೃತ್ತರಾಜಸಮತ್ತರಾವಣಮುತ್ತರಾಧರಯೋಃ ಸಮಂ  
ದತ್ತಮಂಗಲಮುತ್ತಮಂ ನೃಷು ಚಿತ್ತಮಂಚಿತಿ ಮಾಮಕಂ .  
ತಂ ಕುತೂಹಲಿ ಸಂಕುಚಲ್ಲಿಕುಚಸ್ಮಯಕ್ಷಿತಿಜಾಕುಚ-  
ದ್ವಂದ್ವಸಂಗಮಲಗ್ನಕುಂಕುಮಪಿಂಜರಂ ರಘುಕುಂಜರಂ .. 40..  
ಕಲ್ಪಕದ್ರುಮದರ್ಪಹೃತ್ಪದಪಂಕಜಪ್ರಚಲದ್ರಜಃ  
ಸ್ವರ್ಶದರ್ಶಿತಗೌತಮಾಪ್ರಿಯಮೇತಮಪ್ರತಿಮಂ ನರಂ .  
ತುಂಗಸಂಗರರಂಗಸಂಗಮಿತಪ್ಲವಂಗಮಪುಂಗವ-  
ಪ್ರೇರಿತದ್ರುಮದಾರಿತಕ್ಷಣದಾಚರಂ ಗತಿಮಾಚರಂ .. 41..  
ಊರ್ಮಿಲದ್ವನಿಕಾರ್ಮುಕಚ್ಚಲವಾರ್ಮುಗುಜ್ಜಿತಮಾರ್ಗಣಾ-  
ಸಾರದುರ್ಬಲವೀರಕರ್ಬುರವಾರನಿರ್ಭರಕೌತುಕೈಃ .  
ಗೃಧ್ರಮೋದಿನಿ ಯುದ್ಧಸೀಮನಿ ಸಿದ್ಧಚಾರಣಕಿನ್ನರೈಃ  
ಶ್ಲಾಘಿತೋ ಹೃದಿ ಮೋಘಿತ್ಯೈನಸಿ ರಾಘವೋ ಮಮ ಭಾಸತೇ .. 42..  
ತಾಪಸಾಮರಗೋಪಸಾಹಸಿಚಾಪಸಾಯಕಲಾಂಭನಃ



ಚಾರುಗೋಸ್ತನಜಾನಕೀಸ್ತನಕೌತುಕೀ ಸ್ತನಯಿತ್ನುಭಾಃ .  
 ಕ್ರುದ್ಯದಾಪತದುದ್ಯತಾಯುಧವಿದ್ಯದಂತಕಕಿಂಕರೇ  
 ಕಶ್ಚಿದೇವ ಹಿ ನಿಶ್ಚಿತೋ ಮಮ ಪಶ್ಚಿಮೇಽಹನಿ ರಕ್ಷಿತಾ .. 43..  
 ದಿಷ್ಟ್ಯಾ ಸಂಪ್ರತಿ ಮೇ ಮನಃ ಸ್ತೃಹಯತೇ ದುಷ್ಟಾಶರಾನೀಕಿನೀ-  
 ಕಷ್ಟಾಪಾದನತುಷ್ಟಿಕ್ಯತ್ಯಪಿಚಮೂಶ್ರೀಕಾಮಿನೇ ಸ್ವಾಮಿನೇ .  
 ದೂರಾದಸ್ತಸುರಾರ್ತಯೇ ದಶಮುಖಧ್ವಂಸೋನ್ಮಿಷತ್ಕೀರ್ತಯೇ  
 ತತ್ಕಾಲಸ್ಥಿತಲೋಕಲೋಚನಸುಧಾವರ್ತೀಭವವನ್ಮೂರ್ತಯೇ .. 44..  
 ಕಲಮಕಣಿಶಪುಂಜಪಿಂಜರಾಂಗ-  
 ಪ್ಲವಗಕದಂಬಕರಂಧಿತೋಪಕಂಠಂ .  
 ಉದಯದರುಣಚಂದ್ರಬಿಂಬಚಿಹ್ನ-  
 ಪ್ರಭಮುಪಸರ್ಪತಿ ಮಾನಸಂ ಪ್ರಭುಂ ನಃ .. 45..  
 ಶರಹತದಶಕಧರಂ ಧರಿತ್ರೀದುಹಿತೃಪಯೋಧರಪತ್ರಲೇಖಧುರ್ಯಂ .  
 ಕಮಪಿ ನೃಪಕುಮಾರಮೇಕವೀರಂ ಭಜತಿ ಮನೋ ಮಮ ಭಾನುವಂಶರತ್ನಂ .. 46..  
 ವಿಕಚಕಮಲಪತ್ರಮಿತ್ರನೇತ್ರಂ ವಿಕಟಜಟಾಪಟಲೀಭೃದುತ್ತಮಾಂಗಂ .  
 ಕಪಿಕುಲಕಲಿತಾಭಿಸೇತುಬಂಧಂ ಕಮಪಿ ಕಬಂಧಭುಜಾಭಿದಂ ಭಜಾಮಃ .. 47..  
 ಆಕಾಶಮಧ್ಯಗತನಾಕಾಲಯಪ್ರಕರಶೋಕಾಪನೋದನಜಯ-  
 ಶ್ರೀಕಾಮವಾನರಸಮೀಕಾವಪಾತಿತಮಹಾಕಾಯರಾಕ್ಷಸಕುಲಂ .  
 ರಾಕಾಮೃಗಾಂಕಮಧುರಾಕಾರವಕ್ತ್ರಮಗನೀಕಾಶಕಾರ್ಮುಕಧರಂ  
 ಕಾಕಾಪರಾಧನಹಮಾಕಾರಯಾಮಿ ಹೃದಿ ಲೋಕಾಧಿಪಂ ರಘುಪತಿಂ .. 48..  
 ವಂದಾರುಹ್ಯಷ್ಟ್ಯದರವಿಂದಾಸನಪ್ರಭೃತಿವೃಂದಾರಕವೃಜಶಿರಃ -  
 ಸಂದಾನಿತಾಭಿನವಮಂದಾರದಾಮಮಕರಂದಾಭಿಷಿಕ್ತಚರಣಂ .  
 ತಂ ದಾಶರಥ್ಯಭಿಹಿತಂ ದಾನವಾರಿಮೃಷಿವೃದಾಯ ಮೋಕ್ಷಪದವೀ-  
 ಸಂದಾಯಿನಂ ಭಜತಿ ಮಂದಾಪಿ ಗೇ ಮತಿರಿಯಂ ದಾಶಕೀಶಸುಲಭಂ .. 49..  
 ಸುತ್ರಾಮಪಾವಕಪವಿತ್ರಾದಿದೇವಜನವಿತ್ರಾಸನಕ್ಷಮಭುಜಾ-  
 ಮಿತ್ರಾತಿಘೋರದಶವಕ್ತ್ರಾವಖಂಡನಜಚಿತ್ರಾವದಾತಯಶಸಿ .  
 ಸತ್ಯಾ ಶರೇಣ ಧನುರತ್ಯಾಸುಪಂಚಕಮಮಿತ್ರಾವಲೇರ್ದಧತಿ ಮೇ  
 ಕುತ್ರಾಪಿ- ಧಾಮನಿ ಪವಿತ್ರಾಭಿಧೇಽನುಷಜತಿ ತ್ರಾಣಲಿಂತು ಹೃದಯಂ .. 50..  
 ತೀರಾಚಲೋದರವಿಸಾರಾನುನಾದಿತಗುಣಾರಾವಭೈರವಧನುಃ  
 ದೂರಾಪವಿದ್ಧಶರಧಾರಾನಿಪಾತಹೃತನೀರಾಕರಸ್ಮಯಭರಂ .  
 ಆರಾಧನೀಯಮಖಿಲೈರಾದಿಯೋಗಿಭಿರುದಾರಾನುಕಂಪಮಧುನಾ  
 ಧೀರಾದರೇಣ ಮಮ ವೀರಾಗ್ರಗಣ್ಯಮಯತೇ ರಾಘವಾನ್ವಯಮಣಿಂ .. 51..  
 ಭೂತಾವನಾದಿತಿ ರಣೇ ತಾದೃಶಿ ಚ್ಯುತತನೌ ತಾಡಿತೇ ದಶಮುಖೇ

ಗೀತಾಪದಾನಮುಪಯಾತಾ ಸುರೈಃ ಸಹ ವಿನೀತಾಶಯೇನ ವಿಧಿನಾ .  
 ಸೀತಾವಿಹಾರಸಖಮಾತಾತಮಾವಿಧಿ ಚ ಮೇ ತಾವದನ್ವಯಭುವಾಂ  
 ನೇತಾರಮೇವ ಭಜತೇ ತಾಪಮುಜ್ಞಿತುಮುದೀತಾದರಂ ಮನ ಇದಂ .. 52..  
 ಪಶ್ಯಂತಃ ಶಬರಾರ್ಭಕಾಃ ಶುಕಗಣಭ್ರಾಂತ್ಯಾ ಜಿಘೃಷ್ಣಂತಿ ಯಾಂ  
 ಸಾರಂಗಾಶ್ಚ ನವೋನ್ನಿಷತ್ಪ್ರಣಧಿಯಾ ಸಂರುಂಧತೇ ಚರ್ವಿತುಂ .  
 ದೂರಾದೇವ ಪಲಾಯತೇ ಫಣಿಕುಲಂ ಬರ್ಹಭ್ರಮಾದ್ಭರ್ಷಿಣಾಂ  
 ನೈಷಾ ಪಶ್ಚವಟೀಜುಷೋ ರಘುಪತೇಃ ಶೋಭಾ ಪುರೋ ಭಾತಿ ಮೇ .. 53..  
 ಅಸ್ತಾಮೀಲನಮಕ್ಷಿನೀಲನಲಿನವ್ಯೂಹೇನ ದೇಹೇಽರ್ಚಿತೇಃ  
 ಶಂಕಾಽಽತಂಕವಿವರ್ಚಿತೇನ ಶಬರಸ್ತ್ರೀಣಾಂ ಮೃಗೀಣಾಮಿವ .  
 ವೀರಶ್ಚೇತಸಿ ವಿಶ್ಲಥೀಕೃತಖರೋಚ್ಛ್ರಾಯೋ ಮಹಾಯೋಗಿನಾಂ  
 ವಂದ್ಯಃ ಪಶ್ಚವಟೀವನಾಂತರಕುಟೀವಾಸೀ ಮಮಾಸೀದತಿ .. 54..  
 ಪಾಣ್ಯೋಃ ಕಾರ್ಮುಕಮಾಶುಗಂ ಚ ಶಿರಸಿ ಶ್ಯಾಮಂ ಜಟಾಮಂಡಲಂ  
 ಕಟ್ಯಾ ಚೀರಮುದಾರಮಂಸಫಲಕೇ ತೂಣೀರಮಾಬಿಭ್ರತಂ .  
 ಶಾಣೋಲ್ಲೀಡಹರಿನ್ನಣಿಸ್ಮಯಹರಚ್ಛಾಯಂ ಕೃಪಾಯಂತ್ರಿತಂ  
 ಭೂಮಾನಂ ಕಮಪಿ ಸ್ಮರನ್ಮರಕತಶ್ಯಾಮಾಯತೇ ಮೇ ಮನಃ .. 55..  
 ಅಧಿರೋಹತೀವ ಹೃದಯಂ ಮಮಾಧುನಾ ಯುಧಿ ರೋಷಪಾತಿತವಿಭೀಷಣಾಗ್ರಜಃ  
 .  
 ಸ್ಮರಚಾರುತಾಮದಹರಸ್ತನುಶ್ರಿಯಾ ಶರಚಾಪಲಾಂಛಿತಕರಾಂಬುಜಃ ಪ್ರಭುಃ .. 56..  
 ಅವಸಾನಹೀನಭವಸಾಗರಾಂತರೇ ಪತಿತಃ ಪರೇತಪತಿತಸ್ತಸನ್ನಹಂ .  
 ಶರಣೀಕರೋಮಿ ಧರಣೀಕುಮಾರಿಕಾದಯಿತಂ ದಯಾವಲಯಿತಂ ದೃಗಂಚಲೇ ..  
 57..  
 ಕಿಮನೇನ ಮೇಽನ್ಯನಮನೇನ ಲಭ್ಯತೇ ಲಘುನಾ ಯದಸ್ಮಿ ರಘುನಾಯಕಂ  
 ಭಜನ್ .  
 ಕುರುತೇ ಜನಃ ಕಿಮುರುತೇಜಸಾಽರ್ಚಿತೇ ಕನಕಾಂಚಲೇ ಕ್ವಚನ ಕಾಚಮಾರ್ಗಣಂ  
 .. 58..  
 ಮನುರಾಜವಂಶಜನುರಾಜವಂಗವಚ್ಚಿದುರೋಽಸದಾನನದುರಾಸದಾಭಿಧಃ .  
 ಮಹತಾ ಶರೇಣ ಸ ಹತಾಶರೇಶ್ವರಃ ಕೃಪಯಾತಿಮಾತ್ರಮುಪಯಾತಿ ಮಾನಸಂ ..  
 59..  
 ಏಕವಾರಮಪಿ ನಾಕವಾಸಿಷು ವಿವೇಕವಾನಧಿಕಮೇಕಕೋ  
 ಧಾವತಾ ನ ಘಟತೇಽವತಾರಯಿತುಮೇವ ತಾದೃಶಿ ಕೃಪಾಂ ಮಯಿ .  
 ಏಹಿ ಮಾನ್ಯಗುಣ ಪಾಹಿ ಮಾಮಿತಿ ತತೋಽಹಿಮಾಂಶುಕುಲಶೇಖರಂ  
 ಚೇತಸಾಽವ್ಯಥಿ ನಿಶಾತಸಾಯಕವಿಘೂತಸಾಗರಮದಂ ಪ್ರಭುಂ .. 60..

ಭೈರವಾಹವವಿಹಾರವಾನರಚಮೂರವಾಕಲಿತರಾಕ್ಷಸ-  
 ತ್ರಾಸನಾ ಗಿರಿಸುತಾಸನಾಧಪುರಶಾಸನಾದೃತನಿಜಾಭಿಧಾ .  
 ಘೋರದಾನವಶರೀರದಾರಣವಿಶಾರದಾಶುಗಧನುರ್ಧರಾ  
 ಭಾವನಾ ಪರಿಜನಾವನಾನುಗುಣಸೇವನಾ ಮನಸಿ ಭಾತಿ ಮೇ .. 61..  
 ನ ಕ್ಷಿಣೋತಿ ಖಲಶಿಕ್ಷಣೋಽತಿಮಮದಕ್ಷಿಣೋದಧಿಮವಜ್ಜಯಾ  
 ಜೋಷಮಾಸ್ಥಿತಮಶೇಷಮಾನ್ಯಗತಿರೇಷ ಮಾರ್ಗಣಗಣಃ ಕಥಂ .  
 ಇತ್ಯಮುಂ ಮಥಿತುಮತ್ಯಮುಂಚದಿಹ ನಿತ್ಯಮುಂಛಿತರಿಪೂನಿಷೂನ್  
 ಯಸ್ತಮಾಲಿಖತಿ ನಸ್ತಮಾಲರುಚಿಮಸ್ತಮಾಯಿಕಮೃಗಂ ಮನಃ .. 62..  
 ಗೀರ್ವಾಣೈರಿವ ಕವಿಭಿಃ ಕೃತಾಭಿಮುಖ್ಯೇ  
 ನಿತ್ಯಂ ಚ ಕ್ಷಿತಿಸುತಯಾ ನಿಬದ್ಧಸಖ್ಯೇ .  
 ಮಚ್ಚೇತಃ ಸರತಿ ಮನುಪ್ರಸೂತಿಮುಖ್ಯೇ  
 ಮೈನಾಕಸ್ವಸೃಮಹನೀಯಮಂಗಲಾಖ್ಯೇ .. 63..  
 ಕಿಂ ಬ್ರೂಮಹೇ ತತ ಇತೋಽಪಿ ಗವೇಷಣಾಯಾ-  
 ಮಾಲಂಬನಂ ಕ್ಷಚಿದಪಿ ತ್ರಿಜ್ಗತ್ಯಲಬ್ಧ್ವಾ .  
 ಹಂತ ದ್ರುತಂ ಪತತಿ ಮಾಮಕಮಂತರಂಗಂ  
 ಕಾಕುತ್ಸ್ಥನಾಮನಿ ಗಭೀರಕೃಪಾಂಬುರಾಶೌ .. 64..  
 ಕಾದಂಬಿನೀನಿಭರುಚಾ ಕಮಲೇಕ್ಷಣೇನ  
 ಕಾತ್ಯಾಯನೀಕಮನಕಾರ್ಮುಕಭಂಜನೇನ .  
 ಕೇನಾಪಿ ಕೀಲಿತಪಯೋನಿಧಿನಾ ಗೃಹೀತಂ  
 ಚಿತ್ತಂ ತಥಾಪಿ ಮಮ ಚಿಂತಯತೇ ನ ಕಿಂಚಿತ್ .. 65..  
 ನಕ್ತಂಚರೇಂದ್ರಜಯನಂದಿತವಿಷ್ಟಪೇನ  
 ನಾಲೀಕಿನೀರಮಣವಂಶನವಾಂಕುರೇಣ .  
 ನಾಥೇನ ಬದ್ಧಮಪಿನದ್ಧನದೀಶ್ವರೇಣ  
 ನನ್ವದ್ಯ ಮಾನಸಮಿದಂ ಮಮ ನಾನಟೀತಿ .. 66..  
 ದಶಗ್ರೀವೋದಗ್ರಸ್ಮಯದಲನಕೇಲೀಚಣಶರಃ  
 ಶರೀರಶ್ರೀನಿರ್ವಾಪಿತಹರಿತದೂರ್ವಾರುಚಿಮದಃ .  
 ಸ ಕಶ್ಚಿನ್ನಿಶ್ಚಿಂತಃ ಪ್ರವಿಶತಿ ಕರೋರೇಽಪಿ ಹೃದಿ ಮೇ  
 ದೃಷದ್ರೂಕ್ಷಾರಣ್ಯಭ್ರಮಣಕೃತಶಿಕ್ಷಾಬಲ ಇವ .. 67..  
 ಭ್ರಾಂತ್ವಾ ದಿಕ್ಷು ವಿದಿಕ್ಷು ದುರ್ಲಭಸುಖೋಪಾಯಂ ಮದೀಯಂ ಮನೋ  
 ದಿಷ್ಟ್ವಾ ಧಾವತಿ ದೇವತಾಃ ಪರಿಹರದ್ಧೀನಾನುಕಂಪೋಜ್ಜಿತಾಃ .  
 ಪ್ರಾಪ್ತೇ ಸಾಪ್ತಪದೀನತಾಂ ಕರುಣಯಾ ದಾಶೇನ ಕೋಶೇನ ವಾ  
 ನಂದಿಗ್ರಾಮಕೃತಾಧಿಪತ್ಯಚರಣತ್ರಾಣೇ ಪುರಾಣೇ ನರೇ .. 68..

ಉತ್ಪ್ಲತ್ಯ ವ್ರಜತಾಂ ಸ್ಫುಟಭ್ರುಕುಟಿಕಂ ಹುಂಕಾರಮಾತನ್ವತಾಂ  
 ವಾಲಾಗ್ರಾಣಿ ವಿಧೂನ್ವತಾಂ ಕಿಲಿಕಿಲಾಕೋಲಾಹಲಂ ಕುರ್ವತಾಂ .  
 ಯೋಧಾನಾಮರವಿಂದಕೇಸರರುಚಾಂ ಮಧ್ಯೇ ತಮಧ್ಯೇತಿ ಮೇ  
 ಚೇತಶ್ಚಾಪಶಿಲೀಮುಖೋಜ್ಜ್ವಲಕರಾಂಭೋಜಂ ರಘೂಣಾಂ ಪ್ರಭುಂ .. 69..  
 ಪ್ರಾಯೇಣ ಚೇತಸಿ ಮಮ ಪ್ರಣಯೇನ ವಸ್ತು-  
 ಮನ್ಮತ್ಪ್ರಭುಃ ಸಮುಪಸರ್ಪತಿ ಪುಷ್ಪಕೇಣ .  
 ಚಂಡೋನ್ಮಿಷತ್ಕಿಲಿಕಿಲಾಶ್ಚಲದೀರ್ಘಪುಚ್ಛಾ  
 ಯಚ್ಛಾದಯಂತಿ ಗಗನಂ ಗಣಶಃ ಪ್ಲವಂಗಾಃ .. 70..  
 ಕೋರಯಂ ವಿಕರ್ಷತಿ ಮನೋ ಮಮ ಕುಂಜರೇಂದ್ರೋ  
 ನಾಲೀಕನಾಲಮಿವ ನನ್ವಯಮೇವ ಜಾನೇ .  
 ರಕ್ಷೋಧಿರಾಜರಮಣೀಹೃದಯಾರ್ಪಿತಾಗ್ನಿ-  
 ರಕ್ಷೌಹಿಣೀಶತಪತಿಃ ಕಪಿಭಲ್ಲುಕಾನಾಂ .. 71..  
 ಭಲ್ಲೂಕಪ್ರಕರೇಣ ಜಂಗಮಮಷೀಪಾಷಾಣಖಂಡತ್ವಿಷಾ  
 ಗೋಲಾಂಗೂಲಕದಂಬಕೇನ ವದನೇ ನೀಲಾಂಚಿತಶ್ಶಶ್ರುಣಾ .  
 ಪಕ್ಷೋದುಂಬರಪಾಟಲೇನ ಚ ಕಪಿವ್ಯೂಹೇನ ನೀರಂಧ್ರಯಾ  
 ವಾಹಿನ್ಯಾ ಸಹ ವರ್ತತೇ ಹೃದಿ ಸ ಮೇ ಸ್ತೋಕೇಽಪಿ ಲೋಕೇಶ್ವರಃ .. 72..  
 ಸ್ವಚ್ಛಂದಂ ಕಪಿಭಿರ್ವಿಹೃತ್ಯ ಸುತರಾಮಾಶ್ಲಿಷ್ಯ ದಿವ್ಯಾನ್ಮನೀ-  
 ನ್ನಿಕೃಲೇಷ್ವವತೀರ್ಯ ಮಂದಮಿತರಾಂದೇವಾನತೀತ್ಯಾಂಜನಾ .  
 ದೀನಂ ದೂರತ ಏವ ಸಾದ್ವಸವಶಾತ್ತಿಷ್ಠಂತಮೇತೀವ ಮಾಂ  
 ದೇವಸ್ಯ ಕ್ಷಣದಾಚರೇಂದ್ರಜಯಿನೋ ದೃಷ್ಟಿದರ್ಮಾಶೀತಲಾ .. 73..  
 ವೇದಾಂತವಿಭ್ರಮವನೇ ವಿಹಿತಪ್ರಚಾರಃ  
 ಕಾಕುತ್ಸ್ಥವಂಶಮವತೀರ್ಯ ಕದಾಪಿ ಖೇಲನ್ .  
 ವಾಲ್ಮೀಕಿವಾಜ್ಞಿಕರವಾಗುರಯಾ ಗೃಹೀತೋ  
 ಹೃತ್ಪಂಚರಂ ವ್ರಜತಿ ಕಶ್ಚಿದಯಂ ಶುಕೋ ಮೇ .. 74..  
 ದಶಕಂಠಕಲತ್ರಕಂಠರಿಕ್ತೀಕೃತಿಧೌರೇಯಶರೇ ಕ್ಷಚಿನ್ನರೇಂದ್ರೇ .  
 ಕಲಹಂಸ ಇವ ಸ್ಫುಟೇಸರವಿಂದೇ ಕಲಯತ್ಯೇಷ ಕುತೂಹಲಂ ಮಮಾತ್ಮಾ .. 75..  
 ವಿಷಯೇಷು ವಿಹಾರಿ ನಿರ್ವಿಶಂಕಂ  
 ಹೃದಯಂ ಮೇ ಹೃತವಾನಲೀವ ಕೀಟಂ .  
 ವಿಭುರೇಷ ವಿದೇಹರಾಜಕನ್ಯಾ-  
 ಕುಚಕುಂಭಚ್ಯುತಕುಂಕುಮಾರುಣಾಂಗಃ .. 76..  
 ಅಯಿ ಮನ್ಮಥ ಕೋಪ ಲೋಭಮೋಹೌ  
 ಮದ ಮಾತ್ಸರ್ಯ ವೃಥಾಯಮುದ್ಯಮೋ ವಃ .

ಶರಣಂಕುರುತೇ ಯತೋ ಮನೋ ಮೇ  
 ಶರಕೃತ್ವಾಶರನಾಯಕಂ ಪ್ರಭುಂ ತಂ .. 77..  
 ಪಶ್ಯಂಘ್ರಿತಾಪಮಚಿರೋಜ್ವಿತಪಂಚಬಾಣ-  
 ವಿದ್ಯಾಪುನರ್ಗಣನದಾಯಿಪದಾರವಿಂದೇ .  
 ದೇವೇ ಮನಶ್ಚರತಿ ಚಂದ್ರಕಲಾಪಚಾಪ-  
 ದ್ವೈತೋಪದೇಶವಿಧಿದೇಶಿಕಬಾಹುದಂಡೇ .. 78..  
 ದೇವತಾಂತರಮಪಾಸ್ಯ ಜನ್ಮಿತಾದಾವತಾಂತಜನಭುಕ್ತಿದಾಯಿನಂ .  
 ಜಾನಕೀಶಮವಲಂಬತೇ ದಯಾಸ್ಥಾನಕೀಶನಿವಹಂ ಮನೋ ಮಮ .. 79..  
 ವಾರಿಧಿಸ್ಮಯನಿರೋಧಿಸಾಯಕೇ  
 ವಾಸರಾಧಿಪತಿವಂಶನಾಯಕೇ .  
 ಭಕ್ತಲೋಕಭರಣಕ್ಷಮಾಶಯೇ  
 ಭದ್ರಕಾಂಕಿ ಹೃದಯಂ ನಿವೇಶಯೇ .. 80..  
 ತಿಷ್ಠನ್ನಾಕಮನೇಕವಾನರಭಟ್ಟಿಸ್ತೀರೇಽಮ್ಬುಧೇರುತ್ತರೇ  
 ದೇವಶ್ಲೇತಸಿ ಭಾತಿ ಮೇ ಕುಟಿಲಿತಭ್ರೂವಲ್ಲಿದತ್ತೇಕ್ಷಣಃ .  
 ಆಗಚ್ಛತ್ಯಪಗಚ್ಛತಿ ವ್ಯತಿಷಜತ್ಯುಜ್ಜಂಭಮಾಣೇ ಪತ-  
 ತ್ಯಾವಿದ್ಯತ್ಯಭಿಗರ್ಜತಿ ಪ್ರತಿಮುಹುಃ ಕಲ್ಲೋಲಜಾಲೇ ಪುರಃ .. 81..  
 ಉತ್ಸರ್ಪಜ್ಜಲಸರ್ಪಜಾಲಕಮುಪಾಗಚ್ಛದ್ಬಲೀಕಚ್ಛಪಂ  
 ವಲ್ಲತ್ಕರ್ಕಟಶಂಖಸಂಘಮುದಯತ್ಕುಂಭೀರಡಿಂಭೋತ್ಕರಂ .  
 ಉದ್ಗೂತಾಂಡಜಷಂಡಮುಚ್ಚನಿನದಪ್ರಾರಂಭಮಂಭೋನಿಧಿಂ  
 ಲಕ್ಷೀಕುರ್ವತಿ ವರ್ವತೀತಿ ಮಮ ಧೀರಕ್ಷೀಣಸಾರೇ ಪ್ರಭೌ .. 82..  
 ಗಂಗಾದಿಮೇನ ತಟಿನೀಗೃಹಿಣೀಶತೇನ  
 ಸಾಕಂ ಕೃತಾಂಜಲಿಪುಟಂ ಶರಣಂ ವೃಣಾನಂ .  
 ವೈದೂರ್ಯವರ್ಣತನುಮರ್ಣವಮನ್ವಗೃಹ್ಣಾ-  
 ದ್ಧೀನೈಕಬಂಧುರಹಿಮದ್ಯುತಿವಂಶದೀಪಃ .. 83..  
 ದ್ರಾಗುನ್ಮೂಲಿತನೀತಶೈಲಶಿಖರಪ್ರಕ್ಷೇಪಶೀರ್ಣಧ್ವನ-  
 ತ್ಯಲ್ಲೋಲೋತ್ತತದಂಬುಶೀಕರಕುಲಕ್ಲಿನ್ನೈಃ ಪ್ಲವಂಗವ್ರಜೈಃ .  
 ನೀರಂಧ್ರೀಕೃತತೀರನೈಕತಲೇ ನೀರಾಕರೇ ಕೌತುಕ-  
 ನ್ಯಸ್ತಾಕ್ಷೋ ಹೃದಿ ಭಾತಿ ಮೇ ದೃತಧನುರ್ಬಾಣೋ ರಘೂಣಾಂ ಪ್ರಭುಃ .. 84..  
 ಖೇಯಾಂಭಾಂಸಿ ಮುಖೈಃ ಪಿಬಾಮ ಚರಣೈರ್ಮಥಾಮ ಸಾಲಂ ಗೃಹಾ-  
 ನ್ನೋಷಾಮ ಜ್ವಲನೇನ ವಿಭ್ರಮವನಾನ್ಯುತ್ಪಾಟಯಾಮೌಜಸಾ .  
 ರಕ್ಷಾಂಸಿ ಪ್ರಹರಾಮ ಪಾಣಿಭಿರಿತಿ ವ್ಯಾಹಾರಿಭಿರ್ವಾನರೈ-  
 ಲಂಕಾಂ ರೋಧಯತಿ ಸ್ಮ ರಾಧವಕುಲಾಲಂಕಾರಭೂತಃ ಪ್ರಭುಃ .. 85..

ಮಾ ಚೇತಸ್ವ ರಿತಂ ಗಮಃ ಪರಿಸರೇ ದೇವಸ್ಯ ಯದ್ಧೂರತ-  
 ಸ್ತೌ ಸುಗ್ರೀವವಿಭೀಷಣಾವಪಿ ಸಮಂ ಸೌಮಿತ್ರಿಣಾ ತಿಷ್ಠತಃ .  
 ಹಸ್ತಾಗ್ರಾಪಿಹಿತಾನನಂ ಹನುಮತಾ ಕರ್ಣೇ ಗಿರಂ ಜಲ್ಮತಾ  
 ದ್ವಂದ್ವಂ ಮಂತ್ರಯತೇ ಪ್ಲವಂಗಮಚಮೂಮಧ್ಯಸ್ಥಿತೋಽಯಂ ಪ್ರಭು-.. 86..  
 ಪಾಮರಸಾರ್ಥದುರಾಪಂ ತಾಮರಸಾರ್ಥನಪದಾಕ್ಷಿಸೌಲಭ್ಯಂ .  
 ಮಾನಸಮುದ್ಧತಮಯತೇ ದೀನಸಮುದ್ಧರಣದಕ್ಷಿಣಂ ರಾಮಂ .. 87..  
 ಪಾತಕರಾಜಿಹರಾಖ್ಯಂ ಶೀತಕರಾಜಿಕ್ಷಮಾನನಂ ದೇವಂ .  
 ಕುಂಜರಯಾನಮುಪಾಸೇ ಪಿಂಜರಯಾನದ್ಧಕಾರ್ಮುಕಂ ಮೌರ್ವ್ಯಾ .. 88..  
 ಸುಗ್ರೀವೇಣ ಯವಾಗ್ರಶೋಭಿಕಣಿಶಶ್ರೇಣೀಪಿಶಾಂಗಶ್ರಿಯಾ  
 ಕಾಲೋನ್ಮೀಲಿತಕರ್ಣಿಕಾರಕಲಿಕಾಗೌರೇಣ ಸೌಮಿತ್ರಿಣಾ .  
 ಸಾಕಂ ವಾನರಸೈನಿಕೇಷು ನಿವಸನ್ಸಾಂದ್ರಾನುಬದ್ಧಾತಸೀ-  
 ಸಚ್ಚಾಯಃ ಕುತುಕಂ ಕರೋತಿ ಹೃದಿ ಮೇ ಸಾಕೇತಪೃಥ್ವೀಪತಿಃ .. 89..  
 ಸನ್ನತ್ಯದ್ಭಟಕೋಟಿಕೌಣಪಪುರೀಸಂದರ್ಶನೇ ಕೌತುಕಾ-  
 ದಾರೂಢೇನ ಸುವೇಲಶೈಲಶಿಖರಂ ಶ್ಯಾಮಾಂಬುವಾಹಶ್ರಿಯಾ .  
 ಚಾಪಂ ವಾಸವಚಾಪಚಾರು ದಧತಾ ಶಾಖಾಮೃಗಾನೀಕಿನೀ-  
 ಸಂಬಾಧಾಂತಿಕಭೂಮಿನಾ ಹೃತಮಿವ ಸ್ವಾಂತಂ ಮಮ ಸ್ವಾಮಿನಾ .. 90..  
 ಆರೂಢಭೃಕುಟೀವಿಟಂಕನಿಟಿಲಾಮಾರಕ್ತನೇತ್ರಾಂಬುಜಾಂ  
 ಗಾಢೋನ್ನದ್ಧಜಟಾಭರಾಂ ಕಪಿಚಮೂಕಲ್ಯಾಣದಾನೋನ್ಮುಖೀಂ .  
 ಬಾಣಾನುತ್ಪೃಜತೀಂ ರಣೇ ನಿಶಿಚರಪ್ರಾಣಾಪಹಾರಕ್ಷಮಾಂ  
 ಲೀಲಾಂ ಕಾಮಪಿ ಚಿಂತಯಾಮಿ ಮನಸಾ ನೀಲಾಂಬುದಶ್ಯಾಮಲಾಂ .. 91..  
 ಪ್ರಸರ್ಪದನುಪಪ್ಲವಪ್ಲವಗಸೈನಿಕಪ್ರೇಕ್ಷಣ-  
 ಕ್ಷಣಪ್ರಹೃತನೈರ್ಮತದ್ರುತಗೃಹೀತಧೂತಾಯುಧೇ .  
 ರಣೇ ಪಟುರಣದ್ಗುಣಪ್ರಹಿತಬಾಣಬಾಣಾಸನ-  
 ಪ್ರಸನ್ನಕರಪುಷ್ಕರೇ ರಘುವರೇ ವಿರೂಢಂ ಮನಃ .. 92..  
 ಬಾಣಚ್ಛಿನ್ನವಿಕೀರ್ಣರಾವಣಶಿರಃ ಶ್ರೇಣೀಭುರೀಣೀಕೃತೇ  
 ಘೋರೇ ಸಂಗರಚತ್ವರೇ ಕ್ರತುಭುಜಾಂ ಯಃ ಪ್ರೀತಯೇ ತತ್ತ್ವರೇ .  
 ತಸ್ಯಾತಸ್ಯಸಿತಶ್ರಿಯಃ ಶ್ರಿತಜನಶ್ರೇಯಸ್ಕೃತೋ ಧನ್ವಿನಃ  
 ಸ್ಮಾರಂ ಸ್ಮಾರಮಯೇ ಕ್ಷಿಪೇಮ ಸಮಯೇ ದುರ್ವಾರಸರ್ವಾಪದಃ .. 93..  
 ನಾರಾಚೇನ ಸಮಂ ನಿಶಾಚರಚಮೂವಾರಾಶಿಕುಂಭೀಭುವಾ  
 ಪ್ರಾವೃಣ್ಮೇಘಮುಹೂರ್ತಲಾಂಛನಧನುಽಪುಣ್ಯಂ ದಧಾನೋ ಧನುಃ .  
 ಲಂಕಾತಂಕನಿದಾನವಾನರಭಟವ್ರಾತಾನಪೇತಾಂತಿಕೋ  
 ವೀರಃ ಕೋಽಪಿ ವಿಕರ್ಷತೀವ ಹೃದಯಂ ವಿಷ್ವಕ್ಪಚಾರಪ್ರಿಯಂ .. 94..

ಸಾಲಗ್ರಾಮ ಇವಾರ್ಕಮಂಡಲ ಇವ ಕ್ಷೀರಾಂಬುರಾಶಾವಿವ  
 ಶ್ರೀವೈಕುಂಠ ಇವಾಗಮಾಂಚಲ ಇವ ಪ್ರಾಚೀತಸೋಕ್ತಾವಿವ .  
 ನಿವ್ಯಾಜೇನ ಕೃಪಾಭರೇಣ ನಿತರಾಂ ನಿರ್ದೂಯ ಮೋಹಾಂಹಸೀ  
 ಕಾಂಕ್ಷತ್ಯೇಷ ಕಕುತ್ಸ್ಥವಂಶತಿಲಕಃ ಕರ್ತುಂ ಪದಂ ಮೇ ಹೃದಿ .. 95..  
 ನಿಹತವತಿ ಕಬಂಧಂ ನೀರಧೌ ಸೇತುಬಂಧಂ  
 ವಿಹಿತವತಿ ವಿಚಿತ್ರಂ ವೀಕ್ಷಕಾಣಾಂ ಪವಿತ್ರಂ .  
 ಜಗದುಪಕೃತಿನಿಷ್ಠೇ ಜ್ಯಾಕಿಣಾಂಕಪ್ರಕೋಷ್ಠೇ  
 ಮಮ ಹೃದಯಮುದಾರೇ ಮಜ್ಜತಿ ಕ್ವಾಪಿ ವೀರೇ .. 99..  
 ಶರಸ್ಪುರದುಷರ್ಬುಧಕ್ಷಧಿತಜ್ಯಂಭದಂಭೋವಹ-  
 ದ್ಭೃಹತ್ತರತರಂಗಸಂಕುಲಿತಕೂಲಶೈಲೋದರೇ .  
 ಉದನ್ವತಿ ವಿತನ್ವತಿ ಸ್ತುತಿಮವಕ್ರಿಮಪ್ರಕ್ರಮಃ  
 ಕ್ರಮೇತ ಹೃದಿ ಮೇ ತರಣ್ಯಭಿಜನಪ್ರದೀಪಃ ಪ್ರಭುಃ .. 97..  
 ಜಗತ್ತಯಪವಿತ್ರಯಾ ಜನಿತಚಿತ್ರಚಾರಿತ್ರಯಾ  
 ಮಹೀಭವಕಲತ್ರಯಾ ಮಹಿತಭಾನುಮತ್ತುತ್ರಯಾ .  
 ದಯಾರುಚಿರಶೀಲಯಾ ದಮಿತತಾಡಕಾಬಾಲಯಾ  
 ಕಯಾಪಿ ಘನನೀಲಯಾ ಕವಚಿತಂ ಮನೋ ಲೀಲಯಾ .. 98..  
 ನಿರರ್ಗಲಧನುರ್ಗುಣಪ್ರಹಿತನಿರ್ಗಲನ್ಯಾರ್ಗುಣ-  
 ಪ್ರಪಂಚಹತವಂಚನಾಸಮರಚುಂಚುನಕ್ತಂಚರಂ .  
 ಚಿರತ್ನಮುನಿರತ್ನನತ್ಯುಚಿತಯತ್ನಮಾತ್ಮಾ ಮಮ  
 ಸ್ಮರತ್ಯಯಮನತ್ಯಯಂ ಪ್ರಭುಮದಿತ್ಯಪತ್ಯಾನ್ವಯಂ .. 99..  
 ಬಿಭ್ರತ್ಪ್ರತ್ಯವಪನ್ನಸರ್ವಭುವನಶ್ಚಃಶ್ರೀಯಸಶ್ರೀಪುನಃ  
 ಪ್ರತ್ಯುತ್ಥಾಪನವಿಭ್ರಮೈಕರಸಿಕೌ ಪಾಪಯೋರ್ಧನುಃಸಾಯಕೌ .  
 ಸ್ಥಾನ್ಯಾದೇಶಪದಾಧಿರೋಪಿತದಶಗ್ರೀವೇದಮೇಕಾಂತರ-  
 ಭ್ರಾತೃವ್ಯಂಜಿತಶಕ್ತಿರಸ್ತು ಹೃದಿ ಮೇ ವೀರಾಗ್ರಣೀ ರಾಘವಃ .. 100..  
 ಸಮೀಕಭುವಿ ಚಂಡಯಾ ಸರಣಧೂತವೇತಂಡಯಾ  
 ಭುಜಾವಿಜಿತಶುಂಡಯಾ ಭುಜಗಭೀಮಕೋದಂಡಯಾ .  
 ಪ್ರತಿದ್ವಿಷಮಕುಂಠಯಾ ಪ್ರಥಮವಾಸವೈಕುಂಠಯಾ  
 ಪ್ರವಿದ್ಧದಶಕಂಠಯಾ ಪ್ರಸೃತಮಂತರುತ್ಕಂಠಯಾ .. 101..  
 ಪ್ರಭೂತಗುಣಭೂಷಣಾ ಪ್ರಬಲರಕ್ಷಸಾಂ ಭೀಷಣಾ  
 ಪ್ರಮೋದಿತವಿಭೀಷಣಾ ಪ್ರದರಜಾಬ್ಧಿಸಂಶೋಷಣಾ .  
 ಮಖಾಶಿಷು ಕೃತಾವನಾ ಮಹದಮುಕ್ತಸಂಸೇವನಾ  
 ಮಹೀದುಹಿತೃಸೇವನಾ ಮನಸಿ ಭಾತಿ ಮೇ ಭಾವನಾ .. 102..

ದಯಾರಸಧುರೀಣಯಾ ದಮಿಷು ದತ್ತಕಲ್ಯಾಣಯಾ  
ದರೀಸದೃಶತೂಣಯಾ ದಲಿತರಾವಣಪ್ರಾಣಯಾ .  
ಮಲೀಮಸವಿದೂರಯಾ ಮನುಕುಲೋದಿತಾಕಾರಯಾ  
ಮನಃ ಸುಕೃತಧಾರಯಾ ಮಮ ಹೃತಂ ಮಹೋದಾರಯಾ .. 103..  
ಕೃಚ್ಛಾ ದಂತಃಸುರಪರಿಷದಃ ಪ್ರಾಪ್ಯ ಮಾರ್ಗಂ ಪ್ರವಿಶ್ಯ  
ಬ್ರಹ್ಮರ್ಷೀಣಾಂ ಗಣಮಥ ಚಲತ್ಕೀಶಸಂಬಾಧಖಿನ್ನಂ .  
ರಾಜನ್ಯೇ ಮೇ ಲಗತಿ ಹೃದಯಂ ಕಾಪಿ ಪೃಥ್ವೀಕುಮಾರೀ-  
ಪೀನೋತ್ತುಂಗಸ್ತನಮಕರಿಕಾಲೇಖವಿದ್ಯಾಧುರೀಣೇ .. 104..  
ನಿಃಶಬ್ದಸ್ತಿಮಿತಪ್ಲವಂಗಮಭಟಶ್ರೇಣ್ಯಂತರಾಲಸ್ಥಲೀ-  
ವಿಕ್ರಾಂತಾಂಗದಹೂತದರ್ಶಿತವಿಭುಕೈಕೈಕದಿಕ್ಪಾಲಕಾಂ .  
ಆಸ್ಥಾನೀಮವಲೋಕಿತಸ್ಮಿತಶಿರಃ ಕಂಪಾದಿಸಂವಾಹನಾಂ  
ಸಂತುಷ್ಯತ್ಸಕಲಾಮರಾಂ ರಘುಪತೇರಂತಶ್ಚಿರಂ ಚಿಂತಯೇ .. 105..  
ಇತಿ ಶ್ರೀರಾಮಭದ್ರದೀಕ್ಷಿತಕೃತಂ ರಾಮಕರ್ಣರಸಾಯನಂ ಸಂಪೂರ್ಣಂ .

Proofread by PSA Easwaran psaeaswaran@gmail.com

---

—  
*rAmakarNarasAyanam*

pdf was typeset on December 17, 2022

—

Please send corrections to [sanskrit@cheerful.com](mailto:sanskrit@cheerful.com)

